

ایوان میں پیش کئے جانے سے قبل اشاعت کی اجازت نہیں ہے
خفیہ



صوبائی اسمبلی پنجاب

بروز بدھ 21 مئی 2014ء

فہرست نشان زدہ سوالات اور جوابات

بابت

محکمہ صحت

بروز منگل 11 فروری 2014 کے ایجنڈا سے زیر التواء سوال
لاہور: الائیڈ سکول آف ہیلتھ سائنسز میں ملازمین کی تعداد و دیگر تفصیلات

***1038:** محترمہ عائشہ جاوید: کیا وزیر صحت ازراہ نوازش بیان فرمائیں گے کہ:-

- (الف) الائیڈ سکول آف ہیلتھ سائنسز چلڈرن ہسپتال لاہور میں کون کون سے گریڈ کے کتنے ملازمین کام کر رہے ہیں، ان کے نام، عہدہ و عرصہ تعیناتی سے آگاہ کریں؟
- (ب) کتنے ملازمین ایسے ہیں جو عرصہ تین سال سے زائد اسی سکول میں کام کر رہے ہیں ان کے نام، عہدہ سے آگاہ کریں؟
- (ج) کیا قواعد و ضوابط کے مطابق مذکورہ ملازمین ایک ہی جگہ پر تین سال سے زائد تعینات رہ سکتے ہیں، اگر نہیں تو ان کو حکومت کب تک ٹرانسفر کرنے کا ارادہ رکھتی ہے؟
- (تاریخ وصولی 3 جولائی 2013ء، تاریخ ترسیل 29 اگست 2013)

جواب

وزیر صحت

(الف) الائیڈ سکول آف ہیلتھ سائنسز چلڈرن ہسپتال لاہور میں اس وقت 8 ملازمین تعینات ہیں جن کی تفصیل درج ذیل ہے۔

نیاز حسین اسٹنٹ کم اکاؤنٹنٹ 11-Bs ستمبر 2012 سے تعینات ہے۔

ناہید اعوان، کمپیوٹر آپریٹر، اپریل 2007 سے تعینات ہے۔

غزالہ منظور، اسٹنٹ لائبریرین، اکتوبر 2008 سے تعینات ہے۔

عبدالمجید، سینئر کلرک اکتوبر 2008 سے تعینات ہے۔

عزیز احمد، کلرک، ستمبر 2010 سے تعینات ہے۔

نورین نذیر لیب اینڈنٹ، اگست 2011 سے تعینات ہے۔

نصیر الدین نائب قاصد، جنوری 2000 سے تعینات ہے۔

نسرین بی بی، سوپرس، مارچ 2008 سے تعینات ہے۔

(ب) مندرجہ ذیل ملازمین عرصہ تین سال سے مذکورہ سکول میں ملازمت کر رہے ہیں۔

ناہیداعوان، کمپیوٹر آپریٹر، اپریل 2007 سے تعینات ہے۔

غزالہ منظور، اسٹنٹ لائبریرین، اکتوبر 2008 سے تعینات ہے۔

عبدالحمید، سینٹر کلرک اکتوبر 2008 سے تعینات ہے۔

نصیر الدین نائب قاصد، جنوری 2000 سے تعینات ہے۔

نسرین بی بی، سوپرس مارچ 2008 سے تعینات ہے۔

(ج) چونکہ یہ ملازمین انتظامی عہدوں پر تعینات نہ ہیں لہذا یہ تین سال سے زائد عرصہ تک اپنی ڈیوٹی

سرا انجام دے سکتے ہیں۔ تین سال تک ایک ہی جگہ پر تعیناتی کا قانون صرف انتظامی عہدوں پر تعینات

افسران پر لاگو ہوتا ہے۔

(تاریخ وصولی جواب 8 فروری 2014)

بروز منگل 11 فروری 2014 کے ایجنڈا سے زیر التواء سوال

ملتان: انسٹی ٹیوٹ آف کارڈیالوجی میں نیا کایمر جنسی یونٹ تعمیر کرنے کی تفصیلات

*1361: محترمہ فائزہ احمد ملک: کیا وزیر صحت ازراہ نوازش بیان فرمائیں گے کہ:-

(الف) کیا یہ درست ہے کہ مالی سال 12-2011 میں چودھری پرویز الہی انسٹی ٹیوٹ آف کارڈیالوجی

ملتان میں ایک نیا کایمر جنسی یونٹ بنانے کے لئے پلاننگ کی گئی اور اس کے لئے رقم بھی مختص کی گئی تھی؟

(ب) کیا یہ بھی درست ہے کہ اس کایمر جنسی یونٹ کے قیام کے لئے 24 کنال زمین بھی ایکویٹر کر لی گئی

تھی؟

(ج) کیا یہ بھی درست ہے کہ سال 2013-14 میں اس یونٹ کی تعمیر کے لئے رقم مختص نہ کی گئی ہے بلکہ اس کی تعمیر کے لئے ایکواٹر کردہ 24 کنال اراضی بھی شیش محل نامی کلب کو الاٹ کر دی گئی ہے اس کی وجوہات بیان فرمائیں؟

(د) کیا حکومت اس ایمر جنسی یونٹ کے لئے مالی سال 2013-14 میں رقم مختص کرنے اور ایکواٹر کردہ اراضی اس مقصد کے لئے استعمال کرنے کا ارادہ رکھتی ہے، اگر نہیں تو اس کی وجوہات کیا ہیں؟
(تاریخ وصولی 17 جولائی 2013ء تاریخ ترسیل 9 ستمبر 2013)

جواب

وزیر صحت

(الف) نئے ایمر جنسی یونٹ کی تعمیر 09-2008 میں شروع کی گئی یہ یونٹ تکمیل کے آخری مراحل میں ہے۔ اس یونٹ کی تکمیل کیلئے تعمیراتی پروگرام میں 43.986 ملین روپے مختص کئے گئے ہیں۔
(ب) جی نہیں! یہ 24 کنال زمین ہسپتال کی توسیع کیلئے ایکواٹر کی گئی تھی۔
(ج) ہسپتال کی توسیع کا منصوبہ زیر غور ہے۔ اس کی منظوری کے بعد رقوم مختص کی جائیں گی۔ تاہم

حکومت کی ترجیح اس انسٹیٹیوٹ کے پہلے سے جاری شدہ منصوبہ جات کو مکمل کرنا ہے۔ جاری شدہ منصوبہ

جات کی تکمیل کیلئے مالی سال 2013-14 میں 63.966 ملین روپے کی رقم مختص کی گئی ہے۔ یہ

درست نہ ہے کہ توسیع منصوبہ کیلئے حاصل کردہ اراضی شیش محل کلب کے نام کر دی گئی ہے۔

(د) تفصیل جزو "ج" میں درج ہے۔

(تاریخ وصولی جواب 6 جنوری 2014)

بروز منگل 11 فروری 2014 کے ایجنڈا سے زیر التواء سوال

ملتان: نشتر ہسپتال میں سی ٹی سکین مشینری کی تعداد و دیگر تفصیلات

*1362: محترمہ فائزہ احمد ملک: کیا وزیر صحت ازراہ نوازش بیان فرمائیں گے کہ:-

- (الف) نشتر ہسپتال ملتان میں سی ٹی سکین مشینیں کتنی ہیں، یہ کب کتنی لاگت سے کن کن آفیسرز کی نگرانی میں خریدی گئی تھیں؟
- (ب) ان کی مرمت پر سال 2011-12 اور 2012-13 کے دوران کتنی رقم سال وار خرچ کی گئی؟
- (ج) ان مشینوں کو چلانے کے لئے متعین عملہ کے نام، عہدہ اور گریڈ بتائیں؟
- (د) اس وقت کون کون سی مشینیں کب سے خراب پڑی ہے؟
- (ه) ان مشینوں کی کب تک متعلقہ کمپنی / ادارہ مرمت کا ذمہ دار تھا؟
- (و) کیا حکومت خراب پڑی مشینیں جلد از جلد مرمت کروانے اور چلانے کا ارادہ رکھتی ہے اگر نہیں تو اس کی وجوہات کیا ہیں؟

(تاریخ وصولی 17 جولائی 2013ء تاریخ ترسیل 9 ستمبر 2013)

جواب

وزیر صحت

- (الف) نشتر ہسپتال ملتان میں سی ٹی سکین کی ایک مشین ہے۔ جو کہ 2006ء میں USD-739500.00 میں پر چیز آفیسرز کمیٹی کی زیر نگرانی خریدی گئی تھی۔
- (ب) اس کی مرمت پر 2011-12 میں USD-52500.00 اور 2012-13 میں USD-35000.00 دسمبر 2012 تک خرچ کئے گئے۔
- (ج) ان مشینوں کو چلانے کیلئے متعین عملے کے نام اور عہدہ درج ذیل ہے۔
- | | | | |
|------|-----------|-------------|---------|
| (i) | محمد اسلم | ریڈیو گرافر | (BS-09) |
| (ii) | ڈیوڈ اختر | ریڈیو گرافر | (BS-09) |

(iii) عبدالقادر علوی ایکسرے اسٹنٹ (BS-09)

(iv) بلال احمد ایکسرے لیبارٹری اسٹنٹ (BS-09)

(د) کوئی نہیں۔ ایک ہی CT سکین مشین ہے جو کہ صحیح حالت میں کام کر رہی ہے۔

(ہ) سٹی سکین مشین کی دیکھ بھال کیلئے M/S Medequips Lahore اکتوبر 2014 تک مرمت کی ذمہ دار ہے۔

(و) مذکورہ ہسپتال میں سٹی سکین کی کوئی بھی مشین خراب نہ ہے۔ ایک مشین ہے جو کہ صحیح حالت میں کام کر رہی ہے۔

(تاریخ وصولی جواب 8 فروری 2014)

صوبہ میں ایک سال سے کم عمر بچوں کی اموات کے لئے اٹھائے گئے اقدامات کی تفصیلات

*113: میاں نصیر احمد: کیا وزیر صحت ازراہ نوازش بیان فرمائیں گے کہ:-

(الف) کیا صوبہ پنجاب میں ایک سال سے کم عمر بچوں کی اموات کا ریکارڈ مرتب کیا جاتا ہے؟

(ب) ایک سال سے کم عمر بچوں میں اموات کی وجوہات کیا ہیں؟

(ج) کیا حکومت ایک سال سے کم عمر بچوں کی اموات کی روک تھام کے لئے کسی منصوبے پر عمل پیرا ہے،

تو تفصیل سے آگاہ فرمائیں؟

(تاریخ وصولی 6 جون 2013ء، تاریخ ترسیل 21 جون 2013)

جواب

وزیر صحت

(الف) صوبائی پروگرام برائے خاندانی منصوبہ بندی و بنیادی صحت عامہ کی لیڈی، ہیلتھ ورکرز اپنی رجسٹرڈ آبادی میں ایک سال سے کم عمر تمام بچوں کی اموات کا ریکارڈ باقاعدہ ایک فارم پر کرتی ہیں۔ جس میں بچے کی موت کی وجہ بھی لکھی جاتی ہے اور لیڈی، ہیلتھ سپروائزر اس فارم کی تصدیق کمیونٹی میں جا کر کرتی ہے۔

(ب) ایک سال سے کم عمر بچوں میں اموات کی بڑی وجوہات میں سے اسہال، نمونیہ اور خسره وغیرہ ہیں۔

(ج) جی ہاں! حکومت پنجاب محکمہ صحت کا (EPI) حفاظتی ٹیکہ جات کا پروگرام MNCH اور صوبائی پروگرام برائے خاندانی منصوبہ بندی و بنیادی صحت عامہ ماں اور بچے کی اموات کی روک تھام کے لئے کوشاں ہیں۔

EPI پروگرام بچوں میں نو بیماریوں کے خلاف حفاظتی ٹیکہ جات فراہم کر رہا ہے تاکہ نوزائیدہ اور ایک سال سے کم عمر بچوں کو ان متعدی امراض سے بچایا جاسکے۔

MNCH پروگرام ماں اور بچے کی صحت کی بہتری کے لئے کام کر رہا ہے اور اس کے تحت کمیونٹی مڈوائف، حاملہ عورت کی مناسب دیکھ بھال اور محفوظ زچگی کو یقینی بنانا ہے۔

صوبائی پروگرام برائے خاندانی منصوبہ بندی و بنیادی صحت عامہ کی لیڈی، ہیلتھ ورکرز گھر گھر جا کر ماؤں کو دوران حمل مشورے دیتی ہیں اور ان کو متعلقہ مرکز صحت پر معائنے اور زچگی کے لئے ریفر کرتی ہیں اور زچگی کے بعد ماں اور بچے کی دیکھ بھال کرتی ہیں اور بچوں کو حفاظتی ٹیکہ جاتی لگواتی ہیں۔

حال ہی میں حکومت پنجاب نے LHW پروگرام کو احسن طریقہ سے چلانے کے لئے صوبائی

اسمبلی کی منظوری کے بعد "The Punjab Reproductive Maternal &

Newborn Authority" کا قیام عمل میں لایا ہے جس کے تحت MNCH سے منسلک

Activities زیادہ مؤثر طریقہ سے انجام دی جاسکیں گے۔

(تاریخ وصولی جواب 23 دسمبر 2013ء)

لاہور: ہسپتالوں میں مفت ادویات کی فراہمی کے لئے مختص شدہ فنڈز و دیگر تفصیلات

***868:** محترمہ حنا پرویز بٹ: کیا وزیر صحت ازراہ نوازش بیان فرمائیں گے کہ:-

- (الف) سال 2012-13 کے دوران سروسز ہسپتال لاہور، میو ہسپتال لاہور، لاہور جنرل ہسپتال اور چلڈرن ہسپتال لاہور میں مریضوں کے لیے مفت ادویات کی فراہمی کے لیے کتنے فنڈز مختص کیے گئے؟
- (ب) کیا سال 2012-13 کے دوران خرید کردہ تمام ادویات مریضوں کو فراہم کر دی گئیں؟
- (ج) کیا یہ درست ہے کہ مذکورہ بالا ہسپتالوں میں صرف ایمر جنسی ڈیپارٹمنٹ میں آنے والے مریضوں کو ہی مفت ادویات فراہم کی گئیں؟

(تاریخ وصولی یکم جولائی 2013ء تا تاریخ تریسٹیل 9 ستمبر 2013)

جواب

وزیر صحت

- (الف) سال 2012-13ء کے دوران مریضوں کو مفت ادویات کی فراہمی کے لئے سروسز ہسپتال کے لیے مبلغ - /Rs.510,215,000 (51 کروڑ 2 لاکھ 15 ہزار) روپے کے فنڈز مختص کئے۔
- (ب) مالی سال 2012-13ء کے دوران خرید کردہ ادویات مریضوں کو فراہم کی جا رہی ہیں۔
- (ج) ہسپتال ہذا میں گورنمنٹ کی پالیسی کے تحت ایمر جنسی ڈیپارٹمنٹ میں آنے والے تمام مریضوں کو مفت ادویات اور دیگر سہولیات مفت فراہم کی جا رہی ہیں۔ ہسپتال ہذا میں داخل تمام مریضوں کو ہسپتال میں موجود تمام سہولیات اور ادویات بھی مفت فراہم کی جاتی ہیں۔ اسی طرح آؤٹ ڈور مریضوں کو بھی ہسپتال میں موجود ادویات اور طبی سہولیات مفید فراہم کی جاتی ہیں اور مستحق مریضوں کو بھی ادویات لوکل پر چیز کر کے بھی دی جاتی ہیں۔

میو ہسپتال لاہور

(i) سال 2012-13ء کے دوران میوہسپتال لاہور میں مبلغ اٹھاون کروڑ پچاس لاکھ روپے کے فنڈز مریضوں کو مفت ادویات کی فراہمی کے لئے مختص کئے گئے۔

(ii) جی ہاں! مالی سال 2012-13ء کے دوران خرید کردہ تمام ادویات مریضوں کو فراہم کر دی گئیں۔

(iii) میوہسپتال میں نہ صرف ایمر جنسی ڈیپارٹمنٹ بلکہ تمام وہ مریض جو ہسپتال میں زیر علاج تھے ان کو تمام ادویات مفت فراہم کی گئیں۔

لاہور جنرل ہسپتال لاہور

(i) لاہور جنرل ہسپتال میں مالی سال 2012-13ء کے لئے (304.743) ملین غریب مریضوں کی ادویات اور سرجری کے سامان کے لئے مختص کئے گئے تھے۔

(ii) ہذا ہسپتال میں مالی سال 2012-13ء میں نوے فیصد ادویات اور سرجری کا سامان مریضوں پر استعمال ہو چکا ہے۔

(iii) یہ درست ہے کہ ایمر جنسی میں 100% مریضوں کا مفت علاج کیا جاتا ہے جبکہ شعبہ بیرونی OPD اور اندرونی (In-door) مریضان میں زیادہ سے زیادہ دوائیاں ہسپتال سے مہیا کی جاتی ہیں کبھی کبھار کوئی دوائی اگر ہسپتال میں نہ ہو تو مستحق مریضوں کے لئے Baitulmal, Zakat ABM Local Purchase سے انتظام کیا جاتا ہے۔

چلڈرن ہسپتال و انسٹی ٹیوٹ آف چائلڈ ہیلتھ، لاہور

(i) سال 2012-13ء کے دوران چلڈرن ہسپتال لاہور میں مریضوں کے لئے مفت ادویات کی فراہمی کے لئے

- / Rs23,800,000 (تیس کروڑ اسی لاکھ روپے) کے فنڈز مختص کئے گئے۔

(ii) سال 2012-13ء کے دوران خرید کردہ تمام ادویات مریضوں کو فراہم کر دی گئی ہیں۔

(iii) چلڈرن ہسپتال لاہور میں نہ صرف ایمر جنسی ڈیپارٹمنٹ میں ادویات مفت فراہم کی جا رہی ہیں۔ بلکہ ان ڈور مرلیضوں کو بھی مفت ادویات فراہم کی جاتی ہیں۔

(تاریخ وصولی جواب 26 فروری 2014)

لاہور: ایم آر آئی کی خراب مشینوں کو درست کروانے کا معاملہ

*869: محترمہ حنا پرویز بٹ: کیا وزیر صحت ازراہ نوازش بیان فرمائیں گے کہ:-

- (الف) لاہور کے کن کن ہسپتالوں میں ایم آر آئی کی مشینیں ہیں؟
 (ب) کیا تمام مشینیں کام کر رہی ہیں؟
 (ج) کیا یہ درست ہے کہ مذکورہ مشینوں کو مخصوص مفادات کے حصول کے باعث ناکارہ بنا کر رکھا گیا ہے؟

(د) کیا حکومت ان مشینوں کو فوری ٹھیک کروانے کا ارادہ رکھتی ہے؟

(تاریخ وصولی یکم جولائی 2013ء تاریخ ترسیل 9 ستمبر 2013)

جواب

وزیر صحت

(الف) لاہور سرگنگرام ہسپتال، چلڈرن ہسپتال، جناح ہسپتال اور لاہور جنرل ہسپتال لاہور میں ایم آر آئی مشین موجود ہیں۔

(ب) ماسوائے چلڈرن ہسپتال لاہور کے باقی تمام ہسپتالوں میں ایم آر آئی مشینیں کام کر رہی ہیں۔
 چلڈرن ہسپتال لاہور کی ایم آر آئی مشین نے مورخہ 1999-5-25 سے لے کر جون 2011ء تک کام کیا ہے، چونکہ یہ مشین مرمت طلب تھی اس لئے بند ہے۔

(ج) صرف چلڈرن ہسپتال لاہور کی ایم آر آئی مشین مورخہ 1999-2-25 کو فلپس کمپنی سے خریدی گئی تھی۔ یہ مشین جون 2011ء تک کام کرتی رہی، گا ہے بگا ہے اس کی مرمت کا عمل بھی ہوتا رہا۔ اس دوران کل 40862 مریضوں کے ایم آر آئی ٹیسٹ کئے گئے۔ اس مشین کی کارکردگی سے چلڈرن ہسپتال کے علاوہ پنجاب بھر سے ریفرڈ کئے گئے مریضوں کے بھی ایم آر آئی ٹیسٹ کئے گئے۔ مستحق مریضوں کے لئے 24928 مفت ایم آر آئی ٹیسٹ کئے گئے جبکہ on payment 15934 مریضوں کے ایم آر آئی ٹیسٹ کئے گئے۔

(د) چونکہ چلڈرن ہسپتال میں نصب ایم آر آئی مشین نے اپنی میعاد پوری کر لی ہے اور فلپس کمپنی نے دس سال کے عرصہ کے بعد اس کے پرزہ جات بنانا بند کر دیئے ہیں۔ اس وجہ سے اس کی مرمت ممکن نہ ہے۔

جبکہ گورنمنٹ نے نئی مشین کی خریداری کا عمل مکمل کر لیا ہے اور یہ مشین جلد چلڈرن ہسپتال لاہور میں کام شروع کر دے گی۔ جبکہ دیگر ہسپتالوں کی ایم آر آئی مشینیں ٹھیک کام شروع کر دے گی۔ جبکہ دیگر ہسپتالوں کی ایم آر آئی مشینیں ٹھیک کام کر رہی ہیں۔

(تاریخ وصولی جواب 6 جنوری 2014)

ضلع جہلم: سرکاری ہسپتالوں کی تعداد و دیگر تفصیلات

*1228: محترمہ راحیلہ انور: کیا وزیر صحت ازراہ نوازش بیان فرمائیں گے کہ:-

- (الف) ضلع جہلم میں کل کتنے سرکاری ہسپتال ہیں؟
- (ب) یہ کتنے کتنے بیڈز پر مشتمل ہیں اور ان میں ڈاکٹرز و نرسز کی کتنی اسامیاں کب سے خالی ہیں؟
- (ج) کیا حکومت مذکورہ خالی اسامیوں کو پر کرنے کا ارادہ رکھتی ہے؟
- (د) ان ہسپتالوں میں 2011-12 اور 2012-13 کے دوران کتنی رقم سالانہ فراہم کی گئی؟
- (ه) مذکورہ رقم سے کتنی کون کونسی طبی مشینری خریدی گئی اور کتنی رقم ملازمین کی ٹی اے / ڈی اے، پٹرول و ٹیلیفون پر خرچ ہوئی؟

(تاریخ وصولی 10 جولائی 2013ء تاریخ ترسیل) 4 ستمبر 2013

جواب

وزیر صحت

- (الف) ضلع جہلم میں کل 85 سرکاری ہسپتال کام کر رہے ہیں۔
- (ب) ضلع جہلم کے سرکاری ہسپتالوں میں بیڈز کی تعداد درج ذیل ہے:-
- | | |
|------------------------|---------------|
| DHQ ہسپتال جہلم | 258 بیڈز |
| THQ ہسپتال پنڈداد نخان | 60 بیڈز |
| THQ ہسپتال سوہاواہ | 40 بیڈز |
| RHC سینٹرز (6 عدد) | 20 بیڈز فی کس |
| E&EDC سنٹر جہلم | 20 بیڈز |
| BHU 46 عدد | 2 بیڈز فی کس |
- ضلع جہلم کے سرکاری ہسپتالوں میں ڈاکٹرز کی 38 جبکہ نرسز کی کل 11 اسامیاں خالی ہیں۔
- (ج) حکومت پنجاب نے حال ہی میں PPSC کے ذریعے تعینات ہونے والے ڈاکٹرز میں سے 35 ڈاکٹرز کو ضلع جہلم میں تعینات کیا گیا تھا جن میں سے 15 ڈاکٹرز نے جوائننگ رپورٹ جمع کروادی ہے۔

تاہم دیگر اسامیوں کی بھرتی پر حکومت پنجاب کی طرف سے پابندی عائد کی گئی ہے جیسے ہی پابندی ختم ہوگی محکمہ صحت نرسز سمیت دیگر اسامیوں پر تعیناتیاں عمل میں لائے گا۔

(د) ضلع جہلم کے ہسپتالوں کو 2011-12ء کے دوران 541.523 ملین روپے جبکہ مالی سال 2012-13ء کے دوران 633.332 ملین روپے فراہم کئے گئے۔ ہسپتال وار تفصیل "A" Annex ایوان کی میز پر رکھ دی گئی ہے۔

(ہ) مذکورہ عرصہ کے دوران ملازمین کے ٹی اے / ڈی اے، پٹرول اور ٹیلی فون پر مندرجہ ذیل رقم خرچ کی گئی۔

ٹیلی فون	پٹرول	TA/DA	2011-12
0.645 ملین روپے	12.965 ملین روپے	1.165 ملین روپے	
ٹیلی فون	پٹرول	TA/DA	2012-13ء
0.715 ملین روپے	12.312 ملین روپے	1.895 ملین روپے	

مذکورہ عرصہ کے دوران خریدی گئی مشینری اور اس پر خرچ ہونے والی رقم کی تفصیل

Annex-A ایوان کی میز پر رکھ دی گئی ہے۔

(تاریخ وصولی جواب 26 فروری 2014)

راولپنڈی: ہولی فیملی ہسپتالوں میں طبی ٹیسٹوں کی مشینری کی تفصیلات

*1258: محترمہ لبنیٰ ریحان: کیا وزیر صحت ازراہ نوازش بیان فرمائیں گے کہ:-

(الف) ہولی فیملی ہسپتال راولپنڈی میں طبی ٹیسٹوں کیلئے کون کونسی مشینری ہے؟

(ب) پچھلے پانچ سالوں کے دوران اس ہسپتال کو کون کونسی مشینری کتنی لاگت سے خرید کر فراہم کی

گئی ہے اور اس مشینری کی موجودہ صورتحال کیا ہے؟

(ج) ایکسرے مشینیں کتنی ہیں، کس کس وارڈ میں نصب ہیں؟

(د) کون کونسی مشینری کب سے خراب یا بند پڑی ہے؟
(تاریخ وصولی 15 جولائی 2013ء، تاریخ ترسیل 4 ستمبر 2013)

جواب

وزیر صحت

(الف) ہولی فیمیلی ہسپتال راولپنڈی میں تمام طبی مشینری بشمول کیمسٹری اینالائزر،

Tissue Processor, Hematology Analyzer, Electrolyte Analyzer, Incubator, PCR Analyzer, Binocular Microscopes, Elisa Microscopes, Elisa Washer, X-Ray Machines, Ultrasound Machines وغیرہ موجود ہیں۔

(ب) پچھلے پانچ سال کے دوران ہسپتال کو 88 مشینیں خرید کر دی گئی ہیں جن کی مالیت 3,45,67,346 روپے ہے۔ اس کی تفصیل ایوان کی میز پر رکھ دی گئی ہے۔

(ج) ہولی فیمیلی ہسپتال میں ٹوٹل 15 ایکسرے مشینیں ہیں جو کہ مندرجہ ذیل شعبہ جات میں لگائی گئی ہیں۔

ڈیپارٹمنٹ	ٹوٹل	فلکٹ	موبائل
1- شعبہ ایکسرے	08	03	05
2- شعبہ ایمرجنسی	03	01	02
3- سرجیکل انتہائی نگہداشت	01	0	01
4- ڈینگی وارڈ	01	0	01
5- شعبہ بچکان	01	0	01
6- شعبہ برن	01	0	01

(د) خراب مشینری کو ٹھیک کروانے کا ٹینڈر 2013-12-31 کو کھولا گیا تھا۔ اس کے تمام قانونی ضوابط کو مکمل کرنے کے بعد مرمت مشینری کے ورک آرڈر جاری کر دیئے گئے ہیں۔ اور تمام مشینری اس وقت زیر مرمت ہے۔ اور انشاء اللہ اگلے تین ہفتے میں مرمت کے بعد یہ تمام مشینری ہسپتال میں دوبارہ کام کیلئے قابل استعمال ہو جائے گی۔

(تاریخ وصولی جواب 19 مئی 2014)

راولپنڈی: ہولی فیملی ہسپتال میں گائنی وارڈ میں توسیع و دیگر سہولیات کی فراہمی کی تفصیلات

*1259: محترمہ لبنیٰ رحمان: کیا وزیر صحت ازراہ نوازش بیان فرمائیں گے کہ:-

- (الف) ہولی فیملی ہسپتال راولپنڈی کا گائنی وارڈ کتنے بیڈز پر مشتمل ہے؟
- (ب) کیا ان بیڈز کی تعداد شہر کی آبادی کی مناسبت سے ٹھیک ہے؟
- (ج) کیا حکومت گائنی وارڈ میں بیڈز کی تعداد بڑھانے کا ارادہ رکھتی ہے تو کب تک؟
- (د) کیا یہ درست ہے کہ میٹر نی کیلئے لیبر روم میں بنیادی مشینری کی تعداد انتہائی کم ہے حکومت اس مشینری میں اضافہ کرنے کا ارادہ رکھتی ہے تو کب تک؟
- (ه) اس ہسپتال کے لیبر روم میں کتنی مشینری کب سے خراب یا بند پڑی ہے؟
- (و) کیا حکومت خصوصی طور پر ہولی فیملی ہسپتال میں کم از کم 50 بیڈز پر مشتمل علیحدہ گائنی وارڈ بنانے کا ارادہ رکھتی ہے؟

(تاریخ وصولی 15 جولائی 2013ء، تاریخ ترسیل 4 ستمبر 2013)

جواب

وزیر صحت

(الف) مذکورہ ہسپتال میں گائنی کے دو یونٹ ہیں، گائنی یونٹ 1 اور گائنی یونٹ 2

گائنی یونٹ I 98 اور گائنی یونٹ II 104 بستروں پر مشتمل ہے۔

(ب) راولپنڈی شہر میں ہولی فیملی ہسپتال کے علاوہ بے نظیر بھٹو ہسپتال اور DHQ ٹیچنگ ہسپتال کام کر رہے ہیں۔ اس کے علاوہ جیسا کہ یہ ہسپتال اسلام آباد سے جڑواں شہر ہے لہذا بعض مریض اسلام کے ہسپتالوں سے بھی مستفید ہو رہے ہیں۔ اس طرح مذکورہ ہسپتال کی گائنی وارڈ میں آنے والے مریضوں کی مناسب منصوبہ بندی کرتی رہتی ہے۔

(ج) حکومت پنجاب تمام مریضوں کی صحت کی سستی اور بروقت سہولیات بہم پہنچانے میں کوشاں ہے۔ حکومت وقت کے ساتھ ساتھ مناسب منصوبہ بندی کرتی رہتی ہے۔

(د) میٹرنٹی کے لیبر روم میں مطلوبہ مشینری دستیاب ہے اور کوئی بھی مشین خراب نہ ہے اور مریضوں

کو بنیادی سہولیات بہم پہنچا رہی ہے۔ حکومت پنجاب وقت کے ساتھ ساتھ مطلوبہ اور جدید مشینری فراہم کرتی رہتی ہے۔

(ه) لیبر روم میں کوئی بھی مشینری خراب نہ ہے۔

(و) ایسا کوئی بھی منصوبہ سر دست زیر غور نہ ہے۔ تاہم گائنی کی سہولیات بے نظیر بھٹو ہسپتال اور

DHQ ٹیچنگ ہسپتال میں بھی موجود ہیں جہاں سے لوگ مستفید ہو رہے ہیں۔

(تاریخ وصولی جواب 8 جنوری 2014)

ضلع جہلم: میڈیکل سٹوروں کے چالان کرنے کی تفصیلات

*1298: محترمہ راحیلہ انور: کیا وزیر صحت ازراہ نوازش بیان فرمائیں گے کہ:-

(الف) ضلع جہلم میں سال 2012 کے دوران جن میڈیکل سٹوروں کے چالان کئے گئے، ان کے نام بیان کریں؟

(ب) مذکورہ عرصہ کے دوران چالان کئے گئے، میڈیکل سٹوروں سے محکمہ کو کتنی رقم موصول ہوئی؟
 (ج) کیا مذکورہ عرصہ کے دوران چالان کئے گئے، میڈیکل سٹوروں کے چالان مکمل کر کے عدالت میں بھجوائے گئے، اگر نہیں تو کیوں؟

(تاریخ وصولی 15 جولائی 2013ء تاریخ ترسیل 13 ستمبر 2013)

جواب

وزیر صحت

(الف) سال 2012ء میں ضلع جہلم میں 95 میڈیکل سٹوروں کے چالان کئے گئے۔ جن کی تفصیل Annex-A ایوان کی میز پر رکھ دی گئی ہے۔

(ب) مذکورہ عرصہ میں کئے گئے چالانوں میں سے ڈرگ کورٹ راولپنڈی نے 37 کیسز کا فیصلہ کیا اور 11 لاکھ 75 ہزار روپے جرمانہ کیا۔

(ج) مذکورہ عرصہ میں کئے گئے 95 چالانوں میں سے 26 کو ڈسٹرکٹ کوالٹی کنٹرول بورڈ نے وارننگ دے دیا جبکہ 62 کو ڈرگ کورٹ ریفر کیا گیا۔ کورٹ کوریفر کئے گئے کیسز میں سے 58 کیسز کو ڈرگ کورٹ راولپنڈی میں جمع کروا دیا گیا ہے۔ جبکہ 04 کیسز تحصیل سوہاؤہ میں ڈرگ انسپکٹر پوسٹ نہ ہونے کی وجہ سے جمع نہ کروائے جاسکے کیونکہ مذکورہ پوسٹ 21 ماہ سے خالی ہے۔ جو نہی ڈرگ انسپکٹر تعینات ہو گا یہ 04 کیسز بھی ڈرگ کورٹ میں جمع کروا دیئے جائیں گے۔ باقی 7 کیسز میں سے 02 کیس سندھ ہائی کورٹ کے Stay کی وجہ سے التواء میں ہیں۔ 01 کیس صوبائی کوالٹی کنٹرول بورڈ کورہنمائی کے لئے ریفر کیا گیا ہے اور 01 کیس ڈرگ انسپکٹر جہلم کو مزید تحقیقات کے لئے بھیجا گیا ہے۔ دو کیسز ڈرگ انسپکٹر زدیہ کے پاس زیر تحقیقات ہیں۔ تحصیل دینہ کا ایک کیس مورخہ 14-3-14 کو بورڈ کی میٹنگ میں ایجنڈا پر

تھا لیکن ملزم نے ڈسٹرکٹ کوالٹی کنٹرول بورڈ کی اگلی میٹنگ جو کہ اپریل میں منعقد ہوگی، تک مہلت لے لی ہے۔

(تاریخ وصولی جواب 13 مئی 2014)

ضلع فیصل آباد: ڈرگ انسپکٹرز کی تعداد و دیگر تفصیلات

*1372: میاں طاہر: کیا وزیر صحت ازراہ نوازش بیان فرمائیں گے کہ:-

- (الف) ضلع فیصل آباد محکمہ صحت میں کتنے ڈرگ انسپکٹرز تعینات ہیں؟
 (ب) ڈرگ انسپکٹرز کی کتنی اسامیاں خالی پڑی ہیں؟
 (ج) ان ڈرگ انسپکٹرز نے یکم جنوری 2011 سے آج تک اس ضلع کی حدود میں کتنے میڈیکل سٹورز کی چیکنگ کی ہے؟

(د) کتنے میڈیکل سٹورز کے خلاف کس کس بناء پر محکمانہ اور قانونی کارروائی کی گئی ہے؟

(ه) کتنے میڈیکل سٹورز کو جرمانہ کیا گیا ہے اور کتنوں کو سیل کیا گیا؟

(و) کتنے میڈیکل سٹورز کے لائسنس منسوخ کئے گئے؟

(تاریخ وصولی 18 جولائی 2013ء تاریخ ترسیل 9 ستمبر 2013)

جواب

وزیر صحت

(الف) ضلع فیصل آباد میں ڈرگ انسپکٹرز کی کل آٹھ اسامیاں منظور شدہ ہیں۔ جن میں سے 4 اسامیاں پُر

ہیں۔

(ب) ڈرگ انسپکٹرز کی 4 اسامیاں خالی ہیں۔ تفصیل Annex-A ایوان کی میز پر رکھ دی گئی ہے۔

(ج) ان ڈرگ انسپکٹرز نے یکم جنوری 2011 سے آج تک 7424 میڈیکل سٹورز کی چیکنگ کی ہے۔

- (د) 845 میڈیکل سٹورز کے خلاف بغیر ڈرگ لائسنس، بغیر بل وارنٹی، غیر رجسٹرڈ ادویات، ایکسپائر ادویات، مس برانڈز، بغیر سیل پر چیز ریکارڈ، لیگل کی بناء پر کاروائی کی گئی ہے۔
- (ه) 449 میڈیکل سٹورز کو 1 کروڑ 20 لاکھ 60 ہزار 100 روپے جرمانہ کیا گیا اور 317 میڈیکل سٹورز سیل کئے گئے۔
- (و) کسی بھی میڈیکل سٹور کا لائسنس منسوخ نہیں کیا گیا۔

(تاریخ وصولی جواب 3 فروری 2014)

فیصل آباد پی پی 58 میں بی ایچ یوز کی تعداد و دیگر تفصیلات

*1403: جناب احسن ریاض فقیانہ: کیا وزیر صحت ازراہ نوازش بیان فرمائیں گے کہ:-

- (الف) پی پی 58 فیصل آباد کے کس کس موضع / گاؤں / قصبہ میں بی ایچ یو کام کر رہے ہیں؟
- (ب) ان بی ایچ یوز کی میسنگ فیسلٹیز کون کونسی ہیں؟
- (ج) کس کس یونٹ میں ڈاکٹر اور پیرامیڈیکل سٹاف کی اسامیاں کب سے خالی ہیں؟
- (د) حکومت ان یونٹس کی میسنگ فیسلٹیز پوری کرنے اور ڈاکٹرز / پیرامیڈیکل سٹاف فراہم کرنے کا ارادہ رکھتی ہے، اگر نہیں تو کیوں؟

(تاریخ وصولی 18 جولائی 2013ء تاریخ ترسیل 9 ستمبر 2013)

جواب

وزیر صحت

- (الف) حلقہ پی پی 58 فیصل آباد میں کل 12 بنیادی مراکز صحت ہیں۔ تفصیل Annex-A ایوان کی میز پر رکھ دی گئی ہے۔

(ب) ان مراکز صحت میں سے 8 مراکز کی چار دیواری قابل مرمت ہے۔ تفصیل Annex-B ایوان کی میز پر رکھ دی گئی ہے۔ تاہم مراکز صحت صحیح طور پر چل رہے ہیں اور تمام قسم کا ضروری سامان دستیاب ہے۔

(ج) کسی بھی یونٹ پر ڈاکٹر اور پیرامیڈیکل سٹاف کی اسامی خالی نہ ہے۔

(د) مراکز صحت کی چار دیواری کی مرمت کیلئے ضلعی حکومت کو شاہاں ہے اور فنڈز کی دستیابی پر چار دیواری کی مرمت کروادی جائے گی۔

(تاریخ وصولی جواب 6 جنوری 2014)

لاہور: ادارہ انتقال خون پنجاب میں کام کرنے والے ڈاکٹرز کی تعداد و دیگر تفصیلات

*1409: جناب ظہیر الدین خان علیزئی: کیا وزیر صحت ازراہ نوازش بیان فرمائیں گے کہ:-

(الف) ادارہ انتقال خون پنجاب کے ہیڈ آفس لاہور میں کتنے ڈاکٹرز کب سے ڈیوٹی کر رہے ہیں؟

(ب) ان میں سے کتنے ڈاکٹرز ایسے ہیں جو عرصہ پانچ سال سے زائد عرصہ سے ایک ہی جگہ پر تعینات ہیں؟

(ج) کیا قواعد و ضوابط کے مطابق کوئی ملازم ایک جگہ پر تین سال سے زائد تعینات نہیں رہ سکتا، اگر

جواب اثبات میں ہے تو کیا حکومت مذکورہ بالا ڈاکٹرز جو عرصہ تین سال سے ہیڈ آفس میں تعینات ہیں ان

کو فوری ٹرانسفر کرنے کا ارادہ رکھتی ہے اگر نہیں تو اسکی وجوہات سے ایوان کو آگاہ کریں؟

(تاریخ وصولی 18 جولائی 2013ء، تاریخ ترسیل 9 ستمبر 2013)

جواب

وزیر صحت

(الف) ادارہ انتقال خون پنجاب کے ہیڈ آفس لاہور میں 6 ڈاکٹرز ڈیوٹی سرانجام دے رہے ہیں۔ تفصیل

درج ذیل ہے:-

ڈاکٹر ظفر اقبال 6-04-2011 سے بطور ایڈیشنل ڈائریکٹر کام کر رہا ہے
 ڈاکٹر محمد اطہر 2-10-2010 سے بطور اسسٹنٹ ڈائریکٹر کام کر رہا ہے
 ڈاکٹر عبدالماجد 27-2-2007 سے بطور لیکچرار ڈمنسٹریٹر کام کر رہا ہے
 ڈاکٹر عارف تبسم 25-2-2007 سے بطور لیکچرار کام کر رہا ہے
 ڈاکٹر گلنارا اختر 28-09-2010 سے بطور لیکچرار ڈمنسٹریٹر کام کر رہا ہے
 ڈاکٹر مسرت داد 6-11-2007 سے بطور بلڈ ٹرانسفیوژن آفیسر کام کر رہا ہے
 (ب) مندرجہ ذیل تین ڈاکٹرز عرصہ پانچ سال سے ایک ہی جگہ پر تعینات ہیں
 ڈاکٹر عبدالماجد 27-2-2007 سے بطور لیکچرار ڈمنسٹریٹر کام کر رہا ہے
 ڈاکٹر عارف تبسم 25-2-2007 سے بطور لیکچرار کام کر رہا ہے
 ڈاکٹر مسرت داد 6-11-2007 سے بطور بلڈ ٹرانسفیوژن آفیسر کام کر رہا ہے
 (ج) مذکورہ بالا ملازمین بہتر کارکردگی کی بناء پر تعینات ہیں، کسی شکایت یا غیر تسلی بخش کارکردگی کی بناء
 پر محکمہ صحت حکومت پنجاب ان کو ٹرانسفر کر دے گا۔

(تاریخ وصولی جواب 6 جنوری 2014)

لاہور: ادارہ انتقال خون پنجاب گاڑیوں کی تعداد و استعمال کی تفصیلات

*1415: ملک تیمور مسعود: کیا وزیر صحت ازراہ نوازش بیان فرمائیں گے کہ:-

- (الف) ادارہ انتقال خون پنجاب لاہور کے پاس کتنی کون کون سے ماڈل کی گاڑیاں ہیں؟
 (ب) یہ گاڑیاں کن کن آفسران / اہلکاران کے زیر استعمال ہیں؟
 (ج) ان گاڑیوں کے گزشتہ پانچ سال کے دوران کس کس مد میں کتنے کتنے اخراجات ہوئے، سال وار تفصیل سے آگاہ کریں؟
 (د) کیا یہ درست ہے کہ ان گاڑیوں کو 24 گھنٹے ذاتی استعمال میں لایا جا رہا ہے؟

(ہ) کیا حکومت کوئی ایسے مثبت اقدامات اٹھانے کا ارادہ رکھتی ہے کہ سرکاری گاڑیوں کو ذاتی استعمال میں نہ لایا جاسکے؟

(تاریخ وصولی 18 جولائی 2013ء تاریخ ترسیل 9 ستمبر 2013)

جواب

وزیر صحت

(الف) مذکورہ ادارہ کے پاس کل 8 گاڑیاں ہیں۔ گاڑی کی کمپنی، ماڈل اور نمبر کی تفصیل Annex-A ایوان کی میز پر رکھ دی گئی ہے۔

(ب) یہ گاڑیاں سرکاری امور کے سلسلے میں زیر استعمال ہیں اور کسی ایک افسر کیلئے متعین نہ ہیں۔

(ج) ان گاڑیوں پر گزشتہ پانچ سالوں کے دوران مرمت اور پٹرول و ڈیزل کی مد میں آنے والے اخراجات کی سال وار تفصیل Annex-B ایوان کی میز پر رکھ دی گئی ہے۔

(د) جی نہیں! یہ درست نہ ہے کہ ان گاڑیوں کو 24 گھنٹے ذاتی استعمال میں لایا جا رہا ہے۔

(ہ) جی ہاں! گورنمنٹ اس سلسلے میں وقتاً فوقتاً اقدامات اٹھاتی رہتی ہے۔ اس سلسلے میں حکومت پنجاب نے ایک پالیسی وضع کی ہے جس کی کاپی Annex-C ایوان کی میز پر رکھ دی گئی ہے۔

(تاریخ وصولی جواب 13 مئی 2014)

گوجرانوالہ: ڈی ایچ کیو ہسپتال میں خواتین ڈاکٹرز اور سٹاف نرسز کی تعداد و دیگر تفصیلات

*1438: محترمہ ناہیدہ نعیم: کیا وزیر صحت ازراہ نوازش بیان فرمائیں گے کہ:-

(الف) ڈی ایچ کیو ہسپتال گوجرانوالہ میں خواتین ڈاکٹرز اور سٹاف نرسز کی منظور شدہ اور موجودہ تعداد کیا

ہے؟

(ب) کیا یہ بھی درست ہے کہ مذکورہ ہسپتال میں سٹاف نرسز کی بہت کمی ہے، کیا ہسپتال کی انتظامیہ نے

یہ کمی پوری کرنے کی کبھی کوشش یا ڈیمانڈ کی ہے؟
 (ج) مذکورہ ہسپتال میں کام کرنے والی سٹاف نرسز کی سناریٹی کا طریق کار کیا ہے؟
 (د) کیا حکومت سٹاف نرسز کی کمی پوری کرنے اور ان کی سناریٹی درست کرنے کا ارادہ رکھتی ہے، اگر ہاں تو کب تک، نہیں تو اسکی وجوہات کیا ہیں؟
 (تاریخ وصولی 19 جولائی 2013ء تاریخ ترسیل 11 ستمبر 2013)

جواب

وزیر صحت

(الف) مذکورہ ہسپتال میں ڈاکٹرز اور خواتین ڈاکٹرز کی سیٹیں مشترکہ ہیں جن کی کل تعداد 91 ہے جن میں سے 72 سیٹیں پُر ہیں جب کہ 19 سیٹیں خالی ہیں۔ جبکہ نرسز کی کل منظور شدہ اسامیوں کی تعداد 176 ہے جو کہ تمام پُر شدہ ہیں اور کوئی بھی اسامی خالی نہ ہے۔
 (ب) میڈیکل سپرنٹنڈنٹ DHQ ہسپتال گوجرانوالہ نے پرنسپل، گوجرانوالہ میڈیکل کالج گوجرانوالہ کو چٹھی نمبری 31-2628 بتاریخ 03-05-2013 کو ICU وارڈ کیلئے 20 سٹاف نرسز کی ڈیمانڈ کی گئی ہے۔ (چٹھی کی کاپی Annex-A ایوان کی میز پر رکھ دی گئی ہے)۔
 (ج) تمام ہسپتالوں بشمول مذکورہ ہسپتال کی تمام نرسنگ سٹاف کی سناریٹی لسٹ کا تعین ان کی پہلی حاضری رپورٹ سے کیا جاتا ہے۔
 (د) ہسپتال انتظامیہ نے 20 سٹاف نرسز کی منظوری کے لئے پرنسپل، گوجرانوالہ میڈیکل کالج، گوجرانوالہ کو بحوالہ چٹھی نمبری 31-2628 بتاریخ 03-05-2013 استدعا کی ہے۔ (چٹھی کی کاپی Annex-A ایوان کی میز پر رکھ دی گئی ہے)۔

چارچ نرسز کی سناریائی محکمہ صحت کی ویب سائٹ www.health.punjab.gov.pk پر
آویزاں ہے اور اعتراضات کی روشنی میں درستگی جاری ہے۔

(تاریخ وصولی جواب 26 فروری 2014)

لاہور: محکمہ صحت سول سیکرٹریٹ میں عرصہ دراز سے تعینات افسران و اہلکاران کی تفصیلات

*1460: جناب آصف محمود : کیا وزیر صحت ازراہ نوازش بیان فرمائیں گے کہ :-

(الف) سول سیکرٹریٹ پنجاب لاہور میں محکمہ صحت میں کتنے سیکشن آفیسر اور ڈپٹی سیکرٹری ہیں اور وہ
کون کونسے شعبوں کو ڈیل کر رہے ہیں اور کتنے کتنے عرصہ سے ایک ہی جگہ پر تعینات ہیں؟
(ب) ان دفاتر کی تمام برانچز میں کتنے کتنے اسٹنٹ اور سپرنٹینڈنٹس کب سے ایک ہی جگہ پر تعینات
ہیں؟

(ج) کیا حکومت پنجاب محکمہ صحت سول سیکرٹریٹ میں گریڈ ایک تا گریڈ 17 کے اہلکاران و افسران جو
عرصہ تین سال سے زائد ایک ہی جگہ پر تعینات ہیں، ان کو قواعد و ضوابط کے مطابق فوری ٹرانسفر کرنے کا
ارادہ رکھتی ہے اگر ہاں تو کب تک، ایوان کو آگاہ کریں؟

(تاریخ وصولی 19 جولائی 2013ء تاریخ ترسیل 11 ستمبر 2013)

جواب

وزیر صحت

(الف) سول سیکرٹریٹ پنجاب لاہور میں محکمہ صحت میں کل 9 ڈپٹی سیکرٹریز اور 23 سیکشن آفیسرز کام
کر رہے ہیں۔ تفصیل ذیل میں درج ہے۔

جناب انور غفور، ڈپٹی سیکرٹری، سیکرٹری صحت کے ساتھ بطور پرنسپل سٹاف آفیسر تعینات ہیں۔

ڈاکٹر شعیب انور ڈپٹی سیکرٹری (جنرل)، جناب عدنان ظفر (ڈپٹی سیکرٹری - I)، محترمہ

سیدہ ملائکہ، ڈپٹی سیکرٹری (Estt-II)، راجہ منصور انور ڈپٹی سیکرٹری ایڈمن تعینات ہیں یہ ڈپٹی

سیکرٹری اور ان کے ماتحت سیکشن پروفیسرز، ڈاکٹرز، سپیشلسٹ ڈاکٹرز، لیڈی ڈاکٹرز، نرسز اور دیگر پیرا میڈیکل اور دیگر کے متعلقہ انتظامی امور ڈیل کرتے ہیں۔

جناب محمد عارف ڈپٹی سیکرٹری بجٹ اینڈ اکاؤنٹس بجٹ جبکہ جناب حافظ انیس الرحمان ڈپٹی

سیکرٹری پر چیز طبی مشنری اور ادویات سے متعلقہ امور سرانجام دیتے ہیں۔

ڈاکٹر ناصر محمود شاکر، ڈپٹی سیکرٹری (میڈیکل ایجوکیشن)، میڈیکل کی تعلیم سے متعلقہ امور جبکہ

ڈاکٹر محسن سرور (ڈپٹی سیکرٹری ٹیکنیکل)، محکمہ صحت سے متعلقہ ٹیکنیکل امور سرانجام دیتے ہیں۔

مذکورہ بالا ڈپٹی سیکرٹری کے ماتحت چلنے والے sections اور ان میں تعینات سیکشن آفیسرز

کے عرصہ تعیناتی کی تفصیل Annex-A ایوان کی میز پر رکھ دی گئی ہے۔

(ب) محکمہ صحت میں 2 سپرنٹنڈنٹس اور 123 سسٹنٹس کام کر رہے ہیں۔ ان کے نام، سیکشن بمعہ عرصہ

تعیناتی کی تفصیل Annex-B ایوان کی میز پر رکھ دی گئی ہے۔

(ج) محکمہ صحت سول سیکرٹریٹ لاہور میں تعینات سٹاف S&GAD کی strength پر ہے اور محکمہ

صحت سے باہر دیگر کسی بھی محکمہ میں ان کی ٹرانسفر پوسٹنگ S&GAD ہی سے ہوتی ہے۔ تاہم کسی بھی

شکایت کی صورت میں محکمہ صحت متعلقہ ملازم کو ایس اینڈ جی اے ڈی surrender کر دیتا ہے۔ محکمہ

صحت کے اندر مختلف دفاتر میں ان کی ٹرانسفر پوسٹنگ وقتاً فوقتاً ہوتی رہتی ہے۔

(تاریخ وصولی جواب 3 فروری 2014)

لاہور: محکمہ صحت سول سیکرٹریٹ میں عرصہ دس سے کام کرنے والے افسران و اہلکاران کی تفصیلات

*1466: جناب ظہیر الدین خان علیزئی: کیا وزیر صحت ازراہ نوازش بیان فرمائیں گے کہ:-

(الف) محکمہ صحت سول سیکرٹریٹ پنجاب لاہور میں گریڈ 1 تا 18 کے کتنے افسران و اہلکاران ایسے ہیں جو

عرصہ 10 سال سے اسی دفتر میں کام کر رہے ہیں کیا یہ قواعد و ضوابط کی خلاف ورزی نہ ہے؟

(ب) کیا کوئی ملازم ایک جگہ پر گورنمنٹ رولز کے مطابق تین سال سے زائد رہ سکتا ہے اگر نہیں تو کیا مصلحت ہے کہ جو ملازم 10 سال سے ایک ہی جگہ پر تعینات ہیں ان کو ٹرانسفر نہیں کیا جا رہا؟

(ج) کیا یہ درست ہے کہ دس دس سال ایک ہی جگہ پر تعینات رہنے والے ملازمین نے اجارہ داری قائم کر رکھی ہے اور عوام کے جائز کاموں کو بھی نہیں کرتے اور کئی کئی دن بلکہ کئی کئی ماہ تک دفاتروں کے چکر لگواتے رہتے ہیں؟

(د) اگر مذکورہ بالا حقائق درست ہیں تو کیا موجودہ سیکرٹری صحت مذکورہ بالا ملازمین کو فوری طور پر یہاں سے ٹرانسفر کرنے کا ارادہ رکھتے ہیں، اگر نہیں تو اس کی وجوہات سے ایوان کو آگاہ کریں؟

(تاریخ وصولی 19 جولائی 2013ء تاریخ ترسیل 11 ستمبر 2013)

جواب

وزیر صحت

(الف) محکمہ صحت سول سیکرٹریٹ لاہور میں گریڈ 1 تا گریڈ 18 کا کوئی بھی افسر ایابکار عرصہ دس سال سے ایک ہی سیکشن / جگہ پر تعینات نہ ہے۔ تاہم ان ملازمین / افسران کی محکمہ صحت سے باہر کسی بھی محکمہ میں پوسٹنگ محکمہ صحت کے نہیں بلکہ S&GAD کے اختیار میں ہے۔ اور اس ضمن میں مزید عرض ہے کہ 2008 میں چیف سیکرٹری پنجاب کے آرڈرز پر تمام محکموں میں عرصہ دس سال یا اس سے زائد عرصہ سے ایک ہی محکمہ میں تعینات تمام ملازمین کو S&GAD نے دیگر محکموں میں ٹرانسفر کر دیا تھا۔ تاہم اس وقت ایسے ملازمین جن کو محکمہ صحت میں S&GAD کی طرف سے تعینات ہوئے 10 سال یا اس سے زائد کا عرصہ ہو چکا ہے ان کی تفصیل Annex-A ایوان کی میز پر رکھ دی گئی ہے۔

(ب) اس ضمن میں عرض ہے کہ کوئی بھی آفیسر عرصہ تین سال سے زائد کسی بھی انتظامی پوسٹ پر تعینات نہیں رہ سکتا۔ اگر مجاز اتھارٹی (Competent Authority) اس کے کام اور کارکردگی سے مطمئن ہے۔ رولز کی کاپی ایوان کی میز پر رکھ دی گئی ہے۔

(ج) یہ درست نہ ہے۔ محکمہ صحت پنجاب سول سیکرٹریٹ لاہور میں کوئی بھی آفیسر اور اہلکار عرصہ دس سال سے ایک جہ جگہ / سیکشن میں تعینات نہ ہے اور نہ ہی اجارہ داری قائم کر رکھی ہے بلکہ ان کی محکمہ صحت کے اندر مختلف دفاتر میں وقتاً فوقتاً ٹرانسفر ہوتی رہتی ہے۔

(د) جیسا کہ جزو "ج" میں درج ہے کہ محکمہ صحت میں کوئی بھی ملازم عرصہ دس سال سے ایک ہی جگہ پر تعینات نہ ہے اور نہ کسی ملازم یا آفیسر نے اپنی اجارہ داری قائم کر رکھی ہے۔ تاہم سیکرٹری صحت ناقص کارکردگی دکھانے والے ملازمین / آفیسران یا جن کے خلاف کسی بھی قسم کی کوئی شکایت ہو کو فوری طور پر S&GAD بھیج دیتے ہیں۔ تاہم محکمہ صحت سے باہر ان کی ٹرانسفر / پوسٹنگ سیکرٹری صحت کے دائرہ اختیار میں نہ ہے۔

(تاریخ وصولی جواب 13 مئی 2014)

ضلع اوکاڑہ: چک فیض آباد کے مرکز صحت کے مسائل کی تفصیلات

*1480: شیخ علاؤ الدین: کیا وزیر صحت ازراہ نوازش بیان فرمائیں گے کہ:-

(الف) کیا یہ درست ہے کہ چک فیض آباد تحصیل دیپالپور ضلع اوکاڑہ میں بنیادی مرکز صحت میں کوئی ایم بی بی ایس ڈاکٹر عرصہ 5 سال سے تعینات نہ ہے؟

(ب) کیا یہ بھی درست ہے کہ مذکورہ ہسپتال کے رہائشی کوارٹرز کی نہایت ہی خستہ حالت ہے کوئی بھی کوارٹرز رہائش کے قابل نہ ہے؟

(ج) کیا یہ بھی درست ہے کہ مذکورہ ہسپتال میں ملازمین کی رہائش نہ ہونے کی وجہ سے ہسپتال کی کافی چیزیں مثلاً درخت، گاڈر، دروازے، اینٹیں وغیرہ چوری ہو چکے ہیں؟

(د) مذکورہ ہسپتال میں سال 2008 تا جون 2013 تک کتنے مریض علاج کے لیے آئے اور ان کو کون کونسی ادویات دی گئیں۔ علاج کرنے والا کون تھا نام، عہدہ کیا ہے نیز مریضوں سے پرچی کی مد میں کتنی رقم وصول کی گئی اور مذکورہ بالا عرصہ میں ہسپتال میں کتنی رقم کی ادویات مہیا کی گئیں؟

(ه) اگر جزو ہائے بالا کا جواب اثبات میں ہے تو حکومت کب تک مذکورہ ہسپتال میں ایم بی بی ایس ڈاکٹر تعینات کرنے، رہائش کے کوارٹرز بنانے اور مرمت کرنے اور چوری کیا گیا سامان واپس دلوانے کا ارادہ رکھتی ہے؟

(تاریخ وصولی 22 جولائی 2013ء تاریخ ترسیل 17 ستمبر 2013)

جواب

وزیر صحت

(الف) ڈاکٹر توقیر احمد، MO بنیادی مرکز صحت فیض آباد میں تعینات رہے ہیں اور مورخہ 28-9-09 سے PG(FCPS) ٹریننگ کیلئے گئے۔

(ب) جی نہیں! یہ درست نہ ہے بلکہ دو عدد کوارٹرز رہائش کے قابل ہیں اور وہاں پرسٹاف رہائش پذیر ہے تاہم MO کی رہائش اور چار کوارٹرز کی مرمت درکار ہے جس کیلئے DO بلڈنگ کو درخواست کی گئی ہے۔

(ج) یہ درست نہ ہے! بلکہ چونکہ مذکورہ طبی سنٹر میں رہائش پذیر ہے اور اس سنٹر سے دروازے وغیرہ چوری ہوئے تھے جن کی بابت پولیس اسٹیشن بصیر پور میں FIR

No.156/12 بتاریخ 12-3-4 درج کروائی گئی۔ FIR کی کاپی Annex-A ایوان کی میز پر رکھ دی گئی ہے۔

(د) متذکرہ بالابالی ایچ یو میں 2008 تا جون 2013 تک 37649 مریض چیک کئے گئے۔ اور ان کو مطلوبہ ادویات جو کہ ایک بی ایچ یو لیول کے طبی سینٹر پر حکومت کی پالیسی کے مطابق ہوتی ہیں، فراہم کی

گئی۔ اور پرچی فیس کی مد میں۔ /37649 روپے حکومت کے خزانے میں جمع کروائے گئے اور سالانہ تقریباً 1 لاکھ 72 ہزار 916 روپے کی ادویات مریضوں کو فراہم کی گئیں۔
مریضوں کو طبی سہولیات اور میڈیسن ڈسپنسر مہیا کر رہا ہے۔

(ہ) جی ہاں! حکومت بی ایچ یو فیض آباد کے کوارٹرز مرمت کروانے اور وہاں پرائیم بی بی ایس ڈاکٹر تعینات کر نیکارا دہر کھتی ہے۔ ضلعی حکومت کی طرف سے فنڈز مہیا ہوتے ہی کوارٹرز مرمت کر دیئے جائیں گے اور PG(FCPS) ٹریننگ مکمل کرنے کے بعد ڈاکٹر توقیر احمد، MO اپنی ڈیوٹی بنیادی مرکز صحت چیک فیض آباد میں ہی کرے گا۔

(تاریخ وصولی جواب 19 مئی 2014)

لاہور: انسٹیٹیوٹ آف پبلک ہیلتھ لاہور میں بھرتی کی تفصیلات

*1504: محترمہ نگہت شیخ: کیا وزیر صحت ازراہ نوازش بیان فرمائیں گے کہ:-

(الف) یکم جنوری 2012 سے آج تک انسٹیٹیوٹ آف پبلک ہیلتھ لاہور میں پروفیسر، ایسوسی ایٹ

پروفیسر اور سینئر رجسٹرار کی کتنی پوسٹوں پر بھرتی کی گئی؟

(ب) بھرتی ہونے والے افراد کے نام، عہدہ، گریڈ، تعلیمی قابلیت، ڈومی سائل، پتہ جات اور تجربہ کی

تفصیل بیان کریں؟

(ج) اگر بھرتی میرٹ پر ہوئی تو میرٹ لسٹ بنانے والے ملازمین کے نام، عہدہ، گریڈ بتائیں؟

(د) کیا حکومت غیر قانونی بھرتی کی تحقیقات کروانے اور حق دار افراد کو بھرتی کرنے کا ارادہ رکھتی ہے؟

(تاریخ وصولی 24 جولائی 2013ء تاریخ ترسیل 24 ستمبر 2013)

جواب

وزیر صحت

(الف) انسٹیٹیوٹ آف پبلک ہیلتھ لاہور میں یکم جنوری 2012 سے آج تک صرف ایک پروفیسر اور تین ایسوسی ایٹ پروفیسر کی تقرری کی گئی سینئر رجسٹرار کی پوسٹ ادارہ ہذا میں نہیں ہے۔

(ب) بھرتی ہونے والے افراد کے نام عمدہ گریڈ تعلیمی قابلیت ڈومی سائل، پتہ جات اور تجربہ کی تفصیل

درج ذیل ہے۔

نمبر شمار	نام	عمدہ	گریڈ	تعلیمی قابلیت	ڈومیسائل	تدریسی تجربہ	پتہ جات
1	پروفیسر ڈاکٹر روبینہ سرمد	پروفیسر	20	ایم بی بی ایس، FCPS،	لاہور	15 سال تقریباً	ہاؤس نمبر 201 فیز-II-Q ڈی اتچائے
2	ڈاکٹر سیمالمداد	ایسوسی ایٹ پروفیسر	19	ایم بی بی ایس، ایم فل (com.med)	لاہور	22 سال تقریباً	M-194 گلبرگ III لاہور
3	ڈاکٹر محمد ہمایوں	ایسوسی ایٹ پروفیسر	19	ایم بی بی ایس، ایم فل مائیکرو بیالوجی	لاہور	19 سال تقریباً	N-100 مرغزار کالونی ملتان روڈ لاہور
4	ڈاکٹر انجم زبیر بھٹہ	ایسوسی ایٹ پروفیسر	19	ایم بی بی ایس، ایم فل مائیکرو بیالوجی	ملتان	25 سال تقریباً	J-245 ویلنیشیا ٹاؤن لاہور

(ج) سیریل نمبر 1 پہلے ہی ادارہ ہذا میں بطور ایسوسی ایٹ پروفیسر کام کر رہی ہیں اور انہیں (Acting charge basis) پر تعینات کیا ہے۔ سیریل نمبر 2 بذریعہ پنجاب پبلک سروس کمیشن تقرری ہوئی ہے۔ سیریل نمبر 3-4 پہلے ہی بطور اسٹنٹ پروفیسر کام کر رہے تھے اور مطلوبہ تعلیمی قابلیت اور تجربہ

کی بنیاد پر ایسوسی ایٹ پروفیسر کی سیٹ پر (Current charge basis) پر محکمہ صحت نے تقرری کی ہے۔

(د) تمام تقرری حکومت کی واضح کردہ پالیسی کے مطابق محکمہ صحت نے کی ہے اور اس میں کسی فرد کی حق تلفی نہیں کی گئی۔

(تاریخ وصولی جواب 3 فروری 2014)

لاہور: پنجاب ڈینٹل ہسپتال کا قیام و دیگر تفصیلات

*1526: محترمہ نگہت شیخ: کیا وزیر صحت ازراہ نوازش بیان فرمائیں گے کہ:-

(الف) پنجاب ڈینٹل ہسپتال کب قائم کیا گیا؟

(ب) کتنے رقبہ پر مشتمل ہے؟

(ج) اس کی عمارت کتنے بلاکوں پر مشتمل ہے اور اس میں کتنے بیڈز ہیں؟

(د) اس ہسپتال میں گریڈ 19 اور اوپر کی منظور شدہ اسامیاں کتنی ہیں اور کتنی پُر اور کتنی کب سے خالی ہیں؟

(ه) خالی اسامیاں کب پُر کر دی جائیں گی؟

(و) اس ہسپتال کے سال 10-2009 کے سالانہ اخراجات و آمدن بتائیں؟

(تاریخ وصولی 24 جولائی 2013ء تاریخ ترسیل 24 ستمبر 2013)

جواب

وزیر صحت

(الف) یہ ہسپتال 1930ء میں قائم کیا گیا۔

(ب) اس ہسپتال کا کل رقبہ 8 کنال ہے۔

(ج) اس کی عمارت تین بلاکوں پر مشتمل ہے۔ پُرانا بلاک 30-1929 میں تعمیر ہوا اور نیا بلاک 1970 میں مکمل ہوا۔ ہسپتال کا ایڈمن بلاک 91-1990 میں بنا۔ اس ہسپتال کا اور سر جری ڈیپارٹمنٹ نواز شریف ہسپتال کی گیت میں ہے اس میں 10 بیڈز مردوں کیلئے اور 8 بیڈز عورتوں کیلئے ہیں۔

(د) مذکورہ ہسپتال میں گریڈ 19 کی چھ اسامیاں منظور شدہ ہیں جن میں سے 5 اسامیاں پُر جبکہ 11 اسامی ایڈیشنل پرنسپل ڈینٹل سر جن کی خالی ہے جو کہ 11-3-18 سے خالی ہے۔ مذکورہ آسامی بذریعہ ترقی پُر کی جائے گی جبکہ گریڈ 20 کی ایک اسامی منظور ہے جو کہ پُر ہے۔

(ه) گریڈ 19 کی صرف ایک اسامی خالی ہے جبکہ باقی تمام اسامیوں پُر ہیں۔ یہ اسامی گریڈ 18 سے بذریعہ ترقی گریڈ 19 پُر کی جائے گی۔

(و) مذکورہ ہسپتال کی سال 10-2009 کی آمدنی 22 لاکھ 61 ہزار 8 سو 7 روپے جبکہ اخراجات 8 کروڑ 11 لاکھ 85 ہزار روپے ہیں۔

(تاریخ وصولی جواب 13 مئی 2014)

ضلع گجرات: سول ہسپتال ڈنگہ کی تعمیر و دیگر تفصیلات

*1539: میاں طارق محمود: کیا وزیر صحت ازراہ نوازش بیان فرمائیں گے کہ:-

(الف) کیا یہ درست ہے کہ سول ہسپتال ڈنگہ شہر ضلع گجرات کی بوسیدہ بلڈنگ کو گرا کر نئے سرے سے ہسپتال کی تعمیر کا کام شروع ہے جو سال 12-2011 میں شروع ہوا؟

(ب) یہ کام کتنے عرصہ میں مکمل ہونا تھا، بروقت مکمل نہ ہونے کی وجوہات سے آگاہ فرمائیں؟

(ج) حکومت اس ہسپتال کی تعمیر کے کام کو کب تک شروع کرنے کا ارادہ رکھتی ہے؟

(د) کیا یہ بھی درست ہے کہ مذکورہ ہسپتال کی تعمیر شروع کرنے کے لئے مورخہ 13-07-2013 کو ضلعی حکومت نے سیکرٹری پلاننگ کو خط لکھا ہے جس میں بقایا رقم کا مطالبہ کیا گیا ہے اگر ایسا ہے تو کب تک فنڈز فراہم کر دیئے جائیں گے؟

(تاریخ وصولی 24 جولائی 2013ء تاریخ ترسیل 19 ستمبر 2013)

جواب

وزیر صحت

(الف) سول ڈسپنسری ڈنگہ کو اپ گریڈ کر کے 30 بستروں کا سول ہسپتال بنائے جانے کی ترقیاتی سکیم ڈسٹرکٹ کوآرڈینیٹیشن آفیسر گجرات کی چٹھی نمبری 2010/DDC/GRT/ بتاریخ 11-1-24 کے تحت مندرجہ ذیل مدوں کے ساتھ ٹوٹل 49.500 ملین روپے کے ساتھ منظور ہوئی۔

بلڈنگ کی تعمیر کیلئے 29.500 ملین روپے اور فراہم مشینری و آلات 20.000 ملین روپے

(ب) کام ایک سال میں مکمل ہونا تھا لیکن فنڈز کی کمی کی وجہ سے بروقت مکمل نہ ہو سکا۔

(ج) بلڈنگ کی تعمیر کا کام ضلعی محکمہ بلڈنگ نے مورخہ 11-6-16 کو شروع کیا جو کہ تاحال جاری ہے۔ اس سکیم کے تمام فنڈز 12-2011 میں الاٹ کر دیئے گئے ہیں۔ جس پر بلڈنگ کی تعمیر کا کام بہت تیزی سے ہوا لیکن ڈسٹرکٹ گورنمنٹ کے پاس ترقیاتی فنڈز میں کمی کی وجہ سے تعمیر کا کام روک گیا تھا۔

اب 14-2013 میں فنڈز جاری ہو چکے ہیں اور کام کو دوبارہ شروع کیا جا رہا ہے۔

(د) فنڈز فراہم کر دیئے گئے ہیں۔ اس سکیم پر بلڈنگ کی تعمیر کیلئے ابھی تک 22.238 ملین فنڈز خرچ ہو چکے ہیں۔ فنڈز کے جاری ہونے پر مشینری و آلات کی خریداری کے لئے ٹینڈر کر دیئے گئے ہیں اور اس سلسلے میں ٹیکنیکل سکروٹنی جاری ہے۔ بلڈنگ کا کام تقریباً مکمل ہو چکا ہے۔ اسی مالی سال میں مشینری کی خریداری کا کام انشاء اللہ مکمل کر لیا جائے گا۔

(تاریخ وصولی جواب 13 مئی 2014)

ضلع اوکاڑہ: حویلی لکھا میں غیر رجسٹرڈ پرائیویٹ لیبارٹریاں و دیگر تفصیلات

*1562: جناب جاوید اختر: کیا وزیر صحت ازراہ نوازش بیان فرمائیں گے کہ:-

(الف) حویلی لکھا ضلع اوکاڑہ میں طبی ٹیسٹوں کے لئے متعدد پرائیویٹ لیبارٹریاں کام کر رہی ہیں ان کی تعداد کتنی ہے۔ ان کے قیام کے لئے جس اتھارٹی نے اجازت دی اس کا نام، عہدہ اور گریڈ سے ایوان کو آگاہ کریں؟

(ب) ان لیبارٹریوں کو کام کرنے کی اجازت دینے کے لئے کیا Criteria اختیار کیا جاتا ہے آگاہ کریں؟
(ج) کیا یہ درست ہے کہ حکومت کے Criteria کے مطابق کوئی بھی لیبارٹری حویلی لکھا ضلع اوکاڑہ میں کام نہیں کر رہی ہے؟

(د) کیا حکومت مذکورہ شہر میں جو لیبارٹری بغیر اجازت بغیر کسی Criteria کے کام کر رہی ہیں ان کے خلاف آپریشن / کارروائی کرنے کا ارادہ رکھتی ہے اگر ہاں تو کب تک، مکمل تفصیل سے ایوان کو آگاہ کریں؟

(تاریخ وصولی 24 جولائی 2013ء تاریخ ترسیل 20 ستمبر 2013)

جواب

وزیر صحت

(الف) حویلی لکھا ضلع اوکاڑہ میں پرائیویٹ لیبارٹریوں کی تعداد 12 ہے۔ ماضی میں کسی بھی قانون کی غیر موجودگی کی وجہ سے لیبارٹریاں بغیر کسی کی بھی اجازت کی قائم کی جاسکتی تھیں تاہم اب حکومت پنجاب نے اس کے تدارک کیلئے ہیلتھ کیئر کمیشن قائم کر دیا ہے۔

(ب) پنجاب ہیلتھ کیئر کمیشن نے لیبارٹریوں کو Regulate کرنے کیلئے ریگولر ایزیشن کا عمل شروع کر دیا ہے اور Minimum Service Delivery Standard جاری کئے ہیں ان پر مرحلہ وار عمل کیا جا رہا ہے۔

(ج) پنجاب ہیلتھ کیئر کمیشن Minimum Service Delivery Standards پر مرحلہ وار عمل کروا رہا ہے۔

(د) حکومت پنجاب نے طبی لیبارٹریوں اور دوسرے معاملات کو ریگولیٹ کرنے کیلئے پنجاب ہیلتھ کیئر کمیشن قائم کیا ہے جو کہ ایک خود مختار ادارہ ہے۔ غیر قانونی لیبارٹریوں کے قلع قمع کیلئے کمیشن نے رجسٹریشن کا نیا مربوط نظام بھی وضع کیا ہے۔ جس پر مرحلہ وار عمل جاری ہے۔ مزید براں کمیشن نے Minimum Service Delivery Standards بھی جاری کئے ہیں جن پر بھی مرحلہ وار عمل در آمد جاری ہے۔

(تاریخ وصولی جواب 13 مئی 2014)

فیصل آباد: ہسپتالوں سے جاری کئے گئے ایم ایل سی کی تفصیلات

*1569: جناب احسن ریاض فقیانہ: کیا وزیر صحت ازراہ نوازش بیان فرمائیں گے کہ:-

(الف) پی پی 58 فیصل آباد کے ہسپتالوں اور آراتیج سی سے 20 مئی 2013 کے بعد جن افراد کو ایم ایل سی جاری کئے گئے ان کے نام، پتہ جات بتائیں؟

(ب) مذکورہ ایم ایل سی جاری کرنے پر کس کس کا پرچہ درج ہو اور کس کس ایم ایل سی کو کس کس جگہ عدالت میں چیلنج کیا گیا؟

(تاریخ وصولی 26 جولائی 2013ء، تاریخ ترسیل 16 ستمبر 2013)

جواب

وزیر صحت

(الف) پی پی 58 فیصل آباد میں دو RHCs ماموں کا نجن اور کنجوانی ہیں، آراتیج سی ماموں کا نجن سے 20 مئی 2013 سے 28 ستمبر 2013 تک 212 ایم ایل سی جاری کئے گئے۔ جبکہ اسی عرصہ کے دوران RHC کنجوانی سے 120 ایم ایل سی جاری کئے گئے۔

دونوں آرا تہج سیز سے جاری کئے گئے ایم ایل سیز کی تفصیل بمع نام و پتہ جات Annex-A ایوان کی میز پر رکھ دی گئی ہے۔

(ب) مذکورہ ایم ایل سیز پر پرچہ ہو ایانہ ہو ایہ متعلقہ نہ ہے تاہم RHC ماموں کا نجن سے جاری ہونیوالے 212 ایم ایل سی میں سے کوئی بھی ڈسٹرکٹ سٹینڈنگ میڈیکل بورڈ میں چیلنج نہ ہو جبکہ آرا تہج سی کنجوانی سے جاری ہونے والے 120 میڈیکل بورڈز سے ایم ایل سی نمبر 130 اور 131 ڈسٹرکٹ سٹینڈنگ میڈیکل بورڈ میں چیلنج ہوئے تاہم میڈیکل بورڈز نے ایم ایل سی جاری کرنے والے ڈاکٹر کے فیصلے کو برقرار رکھا۔

(تاریخ وصولی جواب 3 فروری 2014)

ضلع لاہور: ہسپتالوں کے لئے خریدی گئیں ایمبولینسز کی تفصیلات

*1575: ڈاکٹر نوشین حامد: کیا وزیر صحت ازراہ نوازش بیان فرمائیں گے کہ:-

(الف) ضلع لاہور کے سرکاری ہسپتالوں میں سال 2011-12 اور 2012-13 کے دوران سرکاری ایمبولینس گاڑیوں کی خریداری پر کل کتنی لاگت آئی؟

(ب) ان ہسپتالوں میں سال 2011-12، 2012-13 کے دوران سرکاری ایمبولینس گاڑیوں کی مرمت و دیکھ-بھال پر کل کتنی رقم خرچ ہوئی؟

(تاریخ وصولی 26 جولائی 2013ء، تاریخ ترسیل 16 ستمبر 2013)

جواب

وزیر صحت

(الف) مذکورہ عرصہ میں ضلع لاہور کے درج ذیل ہسپتالوں میں ایمبولینسز خریدی گئیں۔

میاں منشی DHQ-I لاہور ایک عدد	41 لاکھ 99 ہزار روپے
سید میٹھا ہسپتال لاہور ایک عدد	47 لاکھ 53 ہزار 410 روپے

لاہور جنرل ہسپتال لاہور 2 عدد (کیری ڈبہ) 12 لاکھ 90 ہزار روپے
 ٹوٹل رقم:
 1 کروڑ 2 لاکھ 41 ہزار 4 سو 10 روپے لاگت آئی
 (ب) ضلع لاہور کے سرکاری ہسپتالوں میں ایمبولینس گاڑیوں کی دیکھ بھال پر مذکورہ عرصہ کے
 دوران 43 لاکھ 8 ہزار 407 روپے لاگت آئی۔ ہسپتال وائز تفصیل درج ذیل ہے۔
 سرگنکارام ہسپتال 15 لاکھ روپے، لاہور جنرل ہسپتال 2 لاکھ 63 ہزار 115 روپے، جناح ہسپتال
 14 لاکھ 8 ہزار 770 روپے، میو ہسپتال 5 لاکھ 62 ہزار 870 روپے، لیڈی ولننگٹن ہسپتال
 1 لاکھ 69 ہزار 785 روپے، گورنمنٹ سید میٹھا ہسپتال 3 لاکھ 14 ہزار 419 روپے، چلڈرن
 ہسپتال 3 لاکھ 39 ہزار 375 روپے، سروسز ہسپتال لاہور 4 لاکھ 88 ہزار 100 روپے، لیڈی ایچی سن
 ہسپتال 4 لاکھ 1 ہزار 693، پنجاب ڈینٹل ہسپتال 31 ہزار 876 روپے، نواز شریف ہسپتال کی گیٹ
 لاہور 3 لاکھ 91 ہزار 2 روپے، میاں منشی ہسپتال 2 لاکھ 48 ہزار 360 روپے، کوٹ خواجہ سعید
 ہسپتال 7 لاکھ 99 ہزار 42 روپے

(تاریخ وصولی جواب 26 فروری 2014)

لاہور: شارٹ ٹریننگ کورسز کی تفصیلات

*1576: ڈاکٹر نوشین حامد: کیا وزیر صحت ازراہ نوازش بیان فرمائیں گے کہ:-

(الف) کالج آف فزیشنز اینڈ سرجنز لاہور میں سال 2012 اور 2013 کے دوران کل کتنے شارٹ

ٹریننگ کورس ہوئے؟

(ب) ان کورسز میں پنجاب بھر سے کل کتنے سپیشلسٹ ڈاکٹر نے شرکت کی؟

(ج) متذکرہ کورسز میں طبی تحقیق کے کون کونسے طریقے متعارف کرانے کروائے گئے؟

(تاریخ وصولی 26 جولائی 2013ء تاریخ ترسیل 30 ستمبر 2013)

جواب

وزیر صحت

(الف) کالج آف فزیشنز اینڈ سرجنز پاکستان (سی پی ایس سی) ملک میں اعلیٰ تعلیم کا سب سے بڑا ادارہ ہے۔ اس وقت کالج کے 20 ہزار سے زائد ماہرین ملک بھر کے سول اور آرمی اداروں میں %85 سے زائد سپیشلسٹ ڈاکٹر خدمات سرانجام دے رہے ہیں۔ یہ ملک کا واحد ادارہ ہے جو 69 مختلف شعبوں میں فیلو شپ کے امتحانات کروا رہا ہے۔ اس کا ہیڈ کوارٹر کراچی میں ہے۔

مذکورہ عرصہ کے دوران سی پی ایس پی کی جانب سے ڈاکٹرز کیلئے کروائے جانے والے تمام کورسز اور ورکشاپس کی تفصیل درج ذیل ہے۔

سال	کورس کا نام / تفصیل	تعداد کورسز / ورکشاپس	تعداد ڈاکٹرز
2012	کیونیکیشن سکیلز ریسرچ میتھڈولوجی بایوسٹیٹسٹکس	76	2005
	اینڈ ڈیسرٹیشن رائٹنگ	47	1450
	آئی ٹی	90	1765
	پرائمری سرجیکل سکیلز	26	695
	ایجوکیشن پلاننگ اینڈ ایلوویشن	08	224
	اسیسمنٹ اینڈ لمیٹیشنس	10	285
	سپر وائزر سکیلز	13	300
	ایڈوانس ٹرامالائف سپورٹ کورس	13	184
	ایڈوانس کارڈیک لائف سپورٹ کورس	19	177
	بیسک لائف سپورٹ کورس	29	317

13	02	پیڈیاٹرکس ایڈوانس لائف سپورٹ کورس
----	----	--------------------------------------

سال	کورس کا نام / تفصیل	تعداد کورسز / ورکشاپس	تعداد ڈاکٹرز
2013	کمیونیکیشن سکیلز ریسرچ میتھڈولوجی بایوسٹیٹسٹکس	53	1450
	اینڈیوسرٹیشن رائٹنگ	34	1041
	آئی ٹی	61	1437
	پرائمری سرجیکل سکیلز	28	887
	ایجوکیشن پلاننگ اینڈ ایلوویشن	09	245
	اسیسمنٹ اینڈ لمیٹیشنس	07	202
	سپروائزر سکیلز	04	105
	ایڈوانس ٹراملائف سپورٹ کورس	17	272
	ایڈوانس کارڈیک لائف سپورٹ کورس	13	208
	بیسک لائف سپورٹ کورس	60	960

(ب) ڈاکٹرز کی تعداد مع کورس تفصیل جزو "الف" میں درج ہے۔

(ج) متذکرہ کورسز کیلئے کالج آف فزیشنز & سرجنز پاکستان نے تمام ایڈوانس طریقے بشمول Distant

learning, Video Link, Research Methodology اور ورکشاپس وغیرہ

شامل ہیں، متعارف کروائے ہیں۔

(تاریخ وصولی جواب 13 مئی 2014)

کو پر کرنے کے لئے پروموشن کمیٹی قائم کی گئی ہے جس کے ذریعے وایسے میڈیکل آفیسرز اور وویمن میڈیکل آفیسرز

BS-17 جن کے پاس متعلقہ سپیشلسٹی میں مطلوبہ قابلیت کی حامل ڈگری ہے کو بطور سپیشلسٹ ڈاکٹرز تعینات کر کے، سپیشلسٹ ڈاکٹرز کی خالی اسامیوں کو پر کیا جا رہا ہے۔

(ج) مذکورہ ہسپتال میں میڈیکل آفیسرز کی 8 جبکہ وویمن میڈیکل آفیسرز کی 3 اسامیاں منظور شدہ ہیں جو کہ تمام پر ہیں۔ ڈاکٹرز کی تمام گریڈز اور Specialties کی منظور شدہ اور خالی اسامیوں کی تفصیل Annex-A ایوان کی میز پر رکھ دی گئی ہے۔

(د) حکومت پنجاب محکمہ صحت نے حال ہی میں 2000 میڈیکل آفیسرز اور 798 وویمن میڈیکل آفیسرز اور 198 سپیشلسٹ ڈاکٹرز کو PPSC کے ذریعے بھرتی کیا ہے تاکہ خالی اسامیوں کو پر کیا جا سکے۔ اس کے علاوہ سپیشلسٹ ڈاکٹرز کی خالی اسامیوں کو پر کرنے کے لئے پروموشن کمیٹی قائم کی گئی ہے۔ جس میں میڈیکل آفیسرز اور وویمن میڈیکل آفیسرز BS-17 جن کے پاس متعلقہ سپیشلسٹی میں مطلوبہ قابلیت کی حامل ڈگری ہوگی، کو ترقی دے کر سپیشلسٹ ڈاکٹرز کی خالی اسامیوں کو پر کیا جائے گا۔ اس کے علاوہ کچھ اسامیاں بذریعہ پروموشن پر کی جاتی ہیں جن کو جلد ہی بذریعہ پروموشن پر کر دیا جائے گا۔

(ه) مذکورہ ہسپتال میں تمام ضروری شعبہ جات، جو کہ ٹی ایچ کیو لیول کے ہسپتال میں ہوتے ہیں، موجود ہیں اور احسن طریقے سے مریضوں کو طبی سہولیات فراہم کر رہے ہیں۔

(تاریخ وصولی جواب 13 مئی 2014)

ضلع قصور: ٹی ایچ کیو ہسپتال چوئیاں میں طبی مشینری و مفت ادویات کی فراہمی کی تفصیلات

***1588: سردار وقاص حسن مؤکل: کیا وزیر صحت ازراہ نوازش بیان فرمائیں گے کہ:-**

(الف) ٹی ایچ کیو ہسپتال چوئیاں ضلع قصور میں کون کونسی طبی مشینری ہے؟

(ب) اس ہسپتال میں مریضوں کے ٹیسٹ کے لئے کون کونسی مشینری ہے اور کون کون سی مشینری کب سے بند پڑی ہے؟

(ج) اس ہسپتال میں کون کونسی طبی مشینری کی ضرورت ہے اور یہ کب تک مہیا کر دی جائے گی؟

(د) کیا یہ درست ہے کہ اس ہسپتال میں غریب مریضوں کے نہ تو ٹیسٹ کئے جاتے ہیں اور نہ ہی مفت ادویات دی جاتی ہیں؟

(ه) کیا یہ بھی درست ہے کہ جن ٹیسٹوں کی ہسپتال میں سہولت موجود ہے وہ بھی نہیں کئے جاتے کیونکہ ہسپتال انتظامیہ کے افسران و اہلکاران اپنی یا اپنے رشتہ دار / عزیزوں کی لیبارٹریاں چونیاں شہر میں کام کر رہی ہیں؟

(و) کیا حکومت مذکورہ بالا حقائق کے پیش نظر مذکورہ ہسپتال میں غریب مریضوں کے ٹیسٹ، مفت ادویات کی فراہمی و دیگر مسائل حل کے لئے ٹھوس اقدامات اٹھانے کا ارادہ رکھتی ہے؟

(تاریخ وصولی 26 جولائی 2013ء تاریخ ترسیل 16 ستمبر 2013)

جواب

وزیر صحت

(الف) مذکورہ ہسپتال میں ٹی ایچ کیو لیول ہسپتال کی تمام طبی مشینری بشمول X-R، Ultrasound، Plant، انسٹھزیا مشین، نیوبلائزر، سیکر مشین، آپریشن تھیٹر کا مکمل سامان، لیبر روم کا مکمل سامان اور ایبولینس وغیرہ شامل ہیں، موجود ہے۔

(ب) ضروری طبی ٹیسٹوں کی تمام مشینری / سہولیات مثلاً S.Blirubin، Cholesterol،

S.، S.Uric Acid، RA Factor، ASO TITER، ANTI HB، CBC، BSR، WIDAL TEST، C.T (Clothing time)، S.Urea B.T، Creatinine، UPT Urine Pregnancy Test)، SAG، ANTI HCV، HIV (AIDs)

Semon ،Malaria Sputum Test،(Bleeding Time)،Urine C/E

Analysis اور Dengue NSI موجود ہے اور کوئی بھی مشین خراب نہ ہے۔

(ج) ضرورت کے مطابق تمام طبی مشینری موجود ہے۔

(د) یہ درست نہ ہے بلکہ مذکورہ ہسپتال میں تمام مریضوں کو بلا تفریق مفت ادویات اور لیبارٹری میں موجود تمام طبی ٹیسٹوں کی سہولت مفت فراہم کی جا رہی ہے۔ (کارکردگی کی سالانہ رپورٹ ایوان کی میز پر رکھ دی گئی ہے)

(ہ) ہسپتال کی لیبارٹری میں موجود سہولیات کے مطابق تمام ٹیسٹ ہسپتال میں ہی کئے جاتے ہیں اور

ہسپتال کے کسی بھی اہلکار یا ان کے رشتہ دار کی ہسپتال سے باہر لیبارٹری نہ ہے۔

(و) حکومت پنجاب پہلے ہی دستیاب وسائل کے مطابق مریضوں کو مفت ادویات اور لیبارٹری ٹیسٹوں کی

سہولیات میسر کر رہی ہے اور آئندہ بھی یہ سہولیات مریضوں کو مفت مہیا کرتی رہے گی۔

(تاریخ وصولی جواب 26 فروری 2014)

پنجاب میں ہیلتھ ورکرز کی تعداد دیگر تفصیلات

*1592: شیخ علاؤ الدین: کیا وزیر صحت ازراہ نوازش بیان فرمائیں گے کہ:-

(الف) پنجاب میں کل کتنی ہیلتھ ورکرز کام کر رہی ہیں اور ان کی تنخواہوں پر 2012-13 کے دوران کل کتنے اخراجات ہوئے؟

(ب) پنجاب میں گزشتہ پانچ سال کے دوران لیڈی ہیلتھ ورکرز نے اپنا کتنا ٹارگٹ حاصل کیا سال وار تفصیل سے آگاہ کریں؟

(تاریخ وصولی 26 جولائی 2013ء تاریخ ترسیل 16 ستمبر 2013)

جواب

وزیر صحت

(الف) پنجاب کے 36 اضلاع میں اس وقت 48,000 لیڈی ہیلتھ ورکرز کی تعیناتی کی گئی ہے۔ سپریم کورٹ کے 18 فروری 2013ء کے حکم کے مطابق یکم جولائی 2013ء سے ان کو ریگولر کر کے ان کے متعلقہ پے سکیلز کے مطابق ادائیگی کی جانا تھی۔ جس کے لئے 7.99 بلین روپے درکار تھے جبکہ مالی سال 2012-13ء میں نیشنل پروگرام برائے خاندانی منصوبہ بندی و بنیادی صحت پنجاب کو وفاقی حکومت سے کل 5.58 بلین روپے ملے جس میں سے لیڈی ہیلتھ ورکرز کو فکسڈ تنخواہ مبلغ -/8000 روپے کے حساب سے ادائیگی کی گئی۔ 2012-13ء کے بقایا جات کی ادائیگی کے لئے مزید 2.4 بلین روپے درکار ہیں۔ جس کے لئے وفاقی حکومت کو درخواست کی جا چکی ہے جبکہ مالی سال 2013-14ء کے پہلے کوارٹر (جولائی تا ستمبر 2013ء) کا بجٹ بھی ابھی تک نہیں مل سکا تاہم دفتر ہذا نے حکومت پنجاب سے Bridge Financing کروا کے اگست تک کی تنخواہیں فکسڈ ریٹ مبلغ -/8000 روپے کے حساب سے ادا کر دی ہیں۔

(ب) لیڈی ہیلتھ ورکرز نے اپنے Covered Area میں مندرجہ ذیل اہداف حاصل کیے:-

- خاندانی منصوبہ بندی پر عمل کرنے والوں کی شرح بالترتیب 2008ء میں %42، 2009ء میں %43، 2010ء میں %43، 2011ء میں %42، 2012ء میں %42 رہی۔
- ماؤں کی شرح اموات بالترتیب ایک لاکھ زندہ پیدائش پر 2008ء میں 140، 2009ء میں 147، 2010ء میں 121، 2011ء میں 137، 2012ء میں 138 رہی۔
- حاملہ ماؤں کو تشنج کے حفاظتی ٹیکوں کا کورس مکمل کرنے کی شرح بالترتیب 2008ء میں %90، 2009ء میں %94، 2010ء میں %93، 2011ء میں %95، 2012ء میں %94 رہی۔

- بچوں کے حفاظتی ٹیکوں کی شرح بالترتیب 2008ء میں 89%، 2009ء میں 91%، 2010ء میں 92%، 2011ء میں 90%، 2012ء میں 91% رہی۔
- ہنرمند افراد سے ڈیلیوری کرانے کی شرح بالترتیب 2008ء میں 71%، 2009ء میں 70%، 2010ء میں 70%، 2011ء میں 76%، 2012ء میں 73% رہی۔

(تاریخ وصولی جواب 6 جنوری 2014)

ضلع لیہ: تحصیل چوہارہ کے بی ایچ یوز اور آرا ایچ سیز ہسپتال کی تفصیلات

*1641: سردار قیصر عباس خان گسی: کیا وزیر صحت ازراہ نوازش بیان فرمائیں گے کہ:-

- (الف) تحصیل چوہارہ ضلع لیہ کے کسی بھی بی ایچ یو میں میڈیکل آفیسر نہ ہونے کی وجوہات کیا ہیں؟
- (ب) بی ایچ کیو ہسپتال چوہارہ میں ڈاکٹر پورے نہ ہونے کی وجوہات کیا ہیں؟
- (ج) پنجاب کا واحد بی ایچ کیو ہسپتال چوہارہ ایسا ہے جس میں صرف ایک سینٹری ورکر ہے جبکہ پورے پنجاب میں ہر بی ایچ کیو ہسپتال 12 سینٹری ورکرز ہیں۔ بی ایچ کیو چوہارہ میں سینٹری ورکرز نہ ہونے کی وجوہات کیا ہیں۔ کیا حکومت وہاں مزید سینٹری ورکرز کو بھرتی کرنے کا ارادہ رکھتی ہے تو کب تک؟
- (د) موضع نواں کوٹ تحصیل چوہارہ میں صرف ایک بی ایچ کیو ہے۔ یہ صحرائی علاقہ ہے یہاں 25 مربع کلو میٹر تک صحت کی کوئی سہولت میسر نہ ہے۔ کیا حکومت اس بی ایچ کیو کو اپ گریڈ کر کے آرا ایچ سی بنانے کا کوئی ارادہ رکھتی ہے تو کب تک؟

(تاریخ وصولی 30 جولائی 2013ء تاریخ ترسیل 30 ستمبر 2013)

جواب

وزیر صحت

- (الف) تحصیل چوہارہ ضلع لیہ میں مندرجہ ذیل 06 بنیادی مراکز صحت کام کر رہے ہیں:- بی ایچ کیو خیرے والا، بی ایچ کیو نواں کوٹ، بی ایچ کیو رفیق آباد، بی ایچ کیو شیر گڑھ، بی ایچ کیو چک 300TDA اور بی ایچ کیو چک

325TDA۔ مذکورہ چھ بی ایچ یوز میں سے 4 پراڈاکٹرز تعینات ہیں جبکہ بی ایچ یونواں کوٹ اور شیر گڑھ پراڈاکٹرز کی اسامیاں خالی ہیں۔ مذکورہ دونوں BHUs پر PPSC کے ذریعے نئے بھرتی ہونے والے ڈاکٹرز کو تعینات کیا گیا تھا تاہم دونوں ڈاکٹرز نے ان بی ایچ یوز پر جوائن نہیں کیا۔

(ب) بی ایچ کیو ہسپتال چوہدرہ صحرائی علاقے میں واقع ہے اور آبادی سے بھی باہر ہے اس لئے وہاں کوئی بھی ڈاکٹر تعینات ہونے کو تیار نہیں ہوتا جس کی وجہ سے مذکورہ ہسپتال میں ڈاکٹرز کی اسامیاں خالی رہتی ہیں۔

تاہم حال ہی میں 2000 میڈیکل آفیسرز اور 798 وویمین میڈیکل آفیسرز اور 198 سپیشلسٹ ڈاکٹرز کو PPSC کے ذریعے بھرتی کیا گیا ہے۔ تاکہ خالی اسامیوں کو پُر کیا جاسکے۔ اس کے علاوہ سپیشلسٹ ڈاکٹرز کی خالی اسامیوں کو پُر کرنے کیلئے پرموشن کمیٹی قائم کی گئی ہے جس میں میڈیکل آفیسرز اور وویمین میڈیکل آفیسرز BS-17 جن کے پاس متعلقہ سپیشلسٹی میں مطلوبہ قابلیت کی حامل ڈگری ہوگی، کو ترقی دے کر سپیشلسٹ ڈاکٹرز کی خالی اسامیوں کو پُر کیا جائے گا۔

(ج) مذکورہ ہسپتال پر سینٹری ورکر کی ایک ہی سیٹ منظور شدہ ہے اس لئے ایک ہی سینٹری ورکر تعینات ہے تاہم سینٹری ورکرز کی 11 اسامیوں کی منظوری کا کیس محکمہ صحت میں زیر غور ہے جس پر محکمہ خزانہ کی منظوری کے بعد سینٹری ورکرز کی 11 اسامیاں Create کر کے بھرتی کر لی جائے گی۔

(د) یہ بات درست ہے موضع نواں کوٹ تحصیل چوہدرہ میں ایک ہی بی ایچ یو ہے اور یہ صحرائی علاقہ ہے۔ حکومت اس بی ایچ یو کو اپ گریڈ کر کے آر ایچ سی بنانے کا ارادہ رکھتی ہے تاہم اس کا دار و مدار فنڈز کی فراہمی پر ہے۔

(تاریخ وصولی جواب 13 مئی 2014)

لاہور: سروسز ہسپتال میں ذیابیطس سنٹر میں سرکاری ملازمین کو سہولیات فراہم کرنے کی تفصیلات

*1645: ڈاکٹر محمد افضل: کیا وزیر صحت ازراہ نوازش بیان فرمائیں گے کہ:-

(الف) کیا یہ درست ہے کہ سروسز ہسپتال لاہور میں ذیابیطس سنٹر پر نسیل SIMS کی زیر نگرانی چل رہا ہے؟

(ب) کیا یہ بھی درست ہے کہ سرکاری ملازمین جنہیں علاج و معالجہ کی سہولتیں مفت فراہم کی جاتی ہیں ان کو بھی مذکورہ بالا سنٹر میں میڈیکل سلپ کے لئے مبلغ -/130 روپے دینے پڑتے ہیں اور کوئی سپیشل کاؤنٹر سرکاری ملازمین کے لئے مخصوص نہ ہے؟

(ج) کیا حکومت سرکاری ملازمین کے مذکورہ مسئلہ کے حل کے لئے کوئی مثبت اقدامات اٹھانے کا ارادہ رکھتی ہے، ایوان کو آگاہ فرمائیں؟

(تاریخ وصولی 30 جولائی 2013ء تاریخ ترسیل 30 ستمبر 2013)

جواب

وزیر صحت

(الف) یہ درست ہے۔

(ب) ہسپتال ہذا کے ذیابیطس سنٹر میں تمام سرکاری ملازمین کو علاج و معالجہ کی سہولت مفت فراہم کی جاتی ہے صوبائی محتسب اعلیٰ پنجاب کے حکم کے مطابق سرکاری ملازمین سے جو فیس لی جاتی ہے وہ اسی دن سرکاری ملازم کی تصدیق کرنے کے بعد واپس کر دی جاتی ہے اس ضمن میں سرکاری ملازمین کو ہسپتال ہذا سے علاج کا ایک کارڈ جاری کیا جاتا ہے جس کے دکھانے سے سرکاری ملازمین سے فیس کی وصولی نہیں کی جاتی اور وہ کارڈ دکھا کر اپنا علاج مفت کرواتے ہیں۔

(ج) جیسا کہ اوپر بیان کیا گیا ہے ہسپتال ہذا میں سرکاری ملازمین کو علاج معالجہ کی سہولیات مفت فراہم کر رہا ہے۔

(تاریخ وصولی جواب 23 دسمبر 2013)

لاہور: سکول آف فزیو تھراپی میو ہسپتال میں طلبہ طالبات کی تعداد و دیگر تفصیلات

*1686: ڈاکٹر فرزانہ نذیر: کیا وزیر صحت ازراہ نوازش بیان فرمائیں گے کہ:-

(الف) سکول آف فزیو تھراپی میو ہسپتال لاہور میں اس وقت کلاس و انٹرن طالبات اور طلبہ کی تعداد کتنی ہے؟

(ب) مذکورہ سکول میں ناردرن ایریا اور کشمیر کے لئے کتنی سیٹوں کا کوٹہ مختص کیا گیا ہے نیز دور دراز کے طلبہ و طالبات کی رہائش کا کیا انتظام ہے؟

(ج) سکول آف فزیو تھراپی میں پڑھانے والے سٹاف کی تعداد اور کوالیفیکیشن کے بارے میں آگاہ کریں؟

(د) سکول آف فزیو تھراپی کے پرنسپل کا نام اور تعلیمی قابلیت کے بارے میں بتائیں؟

(ہ) کیا یہ درست ہے کہ ہائر ایجوکیشن کمیشن کے منظور شدہ نصاب کے تحت فزیو تھراپی کے 5 سالہ کورس کے بعد ایک سال کی ہاؤس جاب لازمی ہے؟

(و) سکول آف فزیو تھراپی اور فزیو تھراپی ڈیپارٹمنٹ کے لئے 2013-14 کے لئے کتنا بجٹ مختص کیا گیا ہے؟

(ز) فزیو تھراپی ڈیپارٹمنٹ میو ہسپتال میں مریضوں کے علاج کے لئے کیا کیا سہولیات میسر ہیں مشینوں

کی تفصیلات سے آگاہ کریں؟

(ح) فزیو تھراپی ڈیپارٹمنٹ میں کام کرنے والے میڈل اور فی میڈل فزیو تھراپی کی تعداد کے بارے میں

بتائیں اور روزانہ آؤٹ ڈور میں کتنے مریض علاج کروانے کے لئے آتے ہیں؟

(تاریخ وصولی یکم اگست 2013ء تاریخ ترسیل 30 ستمبر 2013)

جواب

وزیر صحت

(الف) سکول آف فزیو تھراپی میوہسپتال لاہور میں طلباء و طالبات کی تعداد مندرجہ ذیل ہے:-

کلاس	طالبات	طلباء	کل تعداد
فرسٹ ایئر	22	22	44
سیکنڈ ایئر	29	26	55
تھرڈ ایئر	24	18	42
فورٹھ ایئر	17	05	22
فائنل ایئر	فائنل ایئر کی کلاس اپریل 2014 سے شروع ہوگی۔		

(ب) مذکورہ سکول صرف پنجاب کے لئے مختص ہے اور اس میں پنجاب کے چھ Under Develop اضلاع کے لئے دو دو سیٹیں مختص ہیں۔ اسی طرح فاٹا اور آزاد کشمیر کے لئے بھی دو سیٹیں مختص ہیں۔ نیز دور دراز کے طلباء کے لئے رہائش کا کوئی بندوبست نہیں اور یہ اپنی رہائش کا خود انتظام کرتے ہیں۔

(ج) سکول آف فزیو تھراپی میوہسپتال لاہور میں فزیو تھراپی کے مضامین پڑھانے والے اساتذہ کی سرکاری تقرری کی تعداد 2 ہے لیکن اپنی مدد آپ کے تحت تمام فزیو تھراپسٹ اپنے مریضوں کے علاج کے فرائض کے ساتھ ساتھ تعلیمی خدمات بھی انجام دے رہے ہیں نیز یہ تمام فزیو تھراپسٹ تعلیمی طور پر ٹرانزیشنل ڈاکٹر آف فزیو تھراپی اور ایم فل کی ڈگریوں کے حامل ہیں۔

(د) سکول آف فزیو تھراپی کی پرنسپل کانام صالحہ سلیم بخاری ہے اور تعلیمی قابلیت کی تفصیل درج ذیل ہے:-

(I) بی ایس سی فزیو تھراپی (ایک سالہ ایڈیشنل کورس مساوی بی ایس فزیو تھراپی)
(II) ایم فل فزیو تھراپی (III) ایم بی اے (ایگزیکٹو)

(ہ) جی ہاں! یہ بالکل درست ہے۔

(و) سکول آف فزیو تھراپی اور فزیو تھراپی ڈیپارٹمنٹ کے لئے حکومت نے الگ سے کوئی بجٹ مختص نہیں کیا گیا تاہم ہسپتال کے باقی شعبوں کی طرح فزیو تھراپی ڈیپارٹمنٹ کی روزمرہ ضروریات کو ہسپتال کے بجٹ سے پورا کیا جاتا ہے۔

(ز) فزیو تھراپی ڈیپارٹمنٹ میوہسپتال لاہور میں مریضوں کی خدمات کے لئے سہولیات اور ان کی تفصیل مندرجہ ذیل ہے۔

الٹرا سائونڈ مشینیں 11 عدد، ہاٹ پیک 2 عدد، الیکٹرک سٹیمولیٹر 03 عدد، ٹریکشن مشین 4 عدد،

مانیکرودو یوڈایا تھری 2 عدد تمام ورزشی آلات اور تمام ہائیڈرو تھراپی آلات۔ مندرجہ بالا تمام مشینیں چالو حالت میں ہیں۔

(ح) فزیو تھراپی ڈیپارٹمنٹ میں اس وقت 5 مرد اور 11 خواتین بطور فزیو تھراپسٹ کام کر رہے ہیں اور

فزیو تھراپی آؤٹ ڈور میں تقریباً 70 مریض روزانہ علاج کے لئے آتے ہیں۔

(تاریخ وصولی جواب 13 مئی 2014)

صوبہ میں عطائی ڈاکٹرز و حکیموں کے خلاف کارروائی کرنے کی تفصیلات

*1692: سردار محمد آصف نلئی: کیا وزیر صحت ازراہ نوازش بیان فرمائیں گے کہ:-

- (الف) کیا یہ درست ہے کہ صوبہ پنجاب میں عطائی ڈاکٹرز اور حکیموں کی بھرمار ہو چکی ہے؟
- (ب) کیا حکومت عوام الناس کی زندگیوں کے تحفظ کے لئے عطائی ڈاکٹروں اور عطائی حکیموں کے خلاف مہم چلانے کا ارادہ رکھتی ہے؟
- (ج) سال 2012 سے جولائی 2013 تک کتنے عطائی ڈاکٹروں اور حکیموں کے خلاف کارروائی کی گئی، تفصیلات فراہم کی جائیں؟

(تاریخ وصولی یکم اگست 2013ء، تاریخ ترسیل یکم اکتوبر 2013)

جواب

وزیر صحت

- (الف) یہ درست ہے کہ صوبہ پنجاب میں عطائی ڈاکٹرز اور حکیموں کی بھرمار ہو چکی ہے۔
- (ب) پنجاب سرکار اور ضلعی حکومتوں کے باہمی اشتراک سے عوام الناس کی زندگیوں سے کھیلنے والے عطائی ڈاکٹروں اور حکیموں کے خلاف بلا اختیار بھرپور کارروائی جاری رکھے ہوئے ہیں۔
- (ج) سال 2012 سے جولائی 2013 تک محکمہ صحت نے عطائی ڈاکٹروں اور حکیموں کے خلاف بھرپور کارروائی کرتے ہوئے صوبہ پنجاب میں 4930 عطائی ڈاکٹروں کے کلینکس کا معائنہ کیا جن میں 2820 کے چالان کئے، 1497 کلینکس کو سر بھسرا کیا اور 34661700 روپے (3 کروڑ 46 لاکھ 61 ہزار 7 سو روپے) جرمانے کی مد میں سرکاری خزانے میں جمع ہوئے (تفصیل ایوان کی میز پر رکھ دی گئی ہے۔

(تاریخ وصولی جواب 13 مئی 2014)

صوبہ میں لیڈی، سیلتھ ورکرز کو تشدد کا نشانہ بنانے کے واقعات و دیگر تفصیلات

*1699: چودھری عامر سلطان چیمہ: کیا وزیر صحت ازراہ نوازش بیان فرمائیں گے کہ:-

(الف) جنوری 2012 سے جولائی 2013 تک پنجاب میں لیڈی ہیلتھ ورکرز کو تشدد کا نشانہ بنانے کے کتنے واقعات ہوئے؟

(ب) تشدد کے واقعات میں ملوث افراد کے خلاف کیا کارروائی عمل میں لائی گئی؟
(تاریخ وصولی یکم اگست 2013ء تاریخ ترسیل 30 ستمبر 2013)

جواب

وزیر صحت

(الف) پنجاب کے 36 اضلاع سے حاصل کردہ اعداد و شمار کے مطابق جنوری 2012 سے جولائی 2013 کے دوران پنجاب میں لیڈی ہیلتھ ورکرز پر تشدد کے کل دس واقعات ہوئے جن کی تفصیل درج ذیل ہے۔

- (1) ضلع گجرات میں دو لیڈی ہیلتھ ورکرز کو پولیو ڈیوٹی کے دوران تشدد کا نشانہ بنایا گیا۔
- (2) ضلع لاہور میں ایک لیڈی ہیلتھ ورکر کو ڈینگی سروے کے دوران تشدد کا نشانہ بنایا گیا۔
- (3) ضلع راولپنڈی میں دو لیڈی ہیلتھ ورکرز کو پولیو ڈیوٹی کے دوران تشدد کا نشانہ بنایا گیا۔
- (4) ضلع ساہیوال میں چار لیڈی ہیلتھ ورکرز اور ایک لیڈی ہیلتھ سپروائزر کو تشدد کا نشانہ بنایا گیا۔

گیا۔

(ب) مندرجہ بالا تشدد کے تمام واقعات میں ملوث افراد کے خلاف ایف۔ آئی۔ آر درج کروائی گئی ہے۔

ضلع لاہور اور ضلع ساہیوال میں (سوائے لیڈی ہیلتھ سپروائزر کے) کیسز Resolve ہو گئے ہیں۔

(تاریخ وصولی جواب 13 مئی 2014)

فیصل آباد: آراٹچ سیز اور نی اتچ یوز کی تعداد و دیگر تفصیلات

*1711: جناب جعفر علی ہوچہ: کیا وزیر صحت ازراہ نوازش بیان فرمائیں گے کہ:-

- (الف) پی پی 57 فیصل آباد میں سرکاری ہسپتال، آراٹیج سیز اور بی اٹیج یوز کہاں کہاں کام کر رہے ہیں؟
- (ب) ہر ہسپتال اور مراکز صحت میں اس وقت ڈاکٹرز کی کتنی اور کس کس گریڈ کی اسامیاں خالی ہیں؟
- (ج) ہر سنٹر اور ہسپتال میں کون کون سی Missing Facilities ہیں؟
- (د) کیا حکومت ان سنٹرز اور ہسپتالوں میں ڈاکٹرز ضرورت کے مطابق فراہم کرنے اور Missing Facilities پوری کرنے کا ارادہ رکھتی ہے اگر نہیں تو اسکی وجوہات کیا ہیں؟
- (تاریخ وصولی یکم اگست 2013ء، تاریخ ترسیل یکم اکتوبر 2013)

جواب

وزیر صحت

- (الف) پی پی 57 فیصل آباد میں درج ذیل 7 بی اٹیج یوز ہیں: BHU 603/GB, BHU 427/GB, BHU 426/GB, BHU 418/GB, BHU 608/GB, BHU 404/GB, BHU 615/GB
- (ب) تمام مراکز صحت پر ڈاکٹرز کام کر رہے ہیں تفصیل درج ذیل ہے۔
- بی اٹیج یوز/603 گ ب، ڈاکٹر محمد یحییٰ، بی اٹیج یوز/427 ڈاکٹر شہزاد انور، بی اٹیج یوز/426، اضافی چارج ڈاکٹر محمد یحییٰ، بی اٹیج یوز/418 ڈاکٹر غلام مصطفیٰ، بی اٹیج یوز/404 ڈاکٹر فاروق، بی اٹیج یوز/608 ڈاکٹر اجمل، بی اٹیج یوز/615 ڈاکٹر آصف رسول۔
- (ج) مذکورہ بالا مراکز صحت میں سے تین مراکز صحت بی اٹیج یوز، 603 بی اٹیج یوز 608 اور بی اٹیج یوز 404 کی چار دیواری قابل مرمت ہے۔
- (د) تمام بی اٹیج یوز پر ڈاکٹرز تعینات ہیں اور مریضوں کو طبی سہولیات فراہم کر رہے ہیں۔ جن مراکز صحت کی چار دیواری قابل مرمت ہے ان کی مرمت کیلئے ڈسٹرکٹ گورنمنٹ محکمہ صحت اقدامات کر رہی ہے۔

(تاریخ وصولی جواب 19 مئی 2014)

ضلع مظفر گڑھ: ٹی ایچ کیو ہسپتال کوٹ ادو میں مریضوں کو سہولیات کی فراہمی و دیگر تفصیلات

*1743: ملک احمد یار ہنجر: کیا وزیر صحت ازراہ نوازش بیان فرمائیں گے کہ:-

(الف) ٹی ایچ کیو ہسپتال کوٹ ادو ضلع مظفر گڑھ میں مریضوں کو کیا کیا سہولیات میسر ہیں، مکمل تفصیل فراہم کریں؟

(ب) مذکورہ بالا ہسپتال کتنے بستروں پر مشتمل ہے اور کتنے وارڈز موجود ہیں۔ زنانہ / مردانہ وارڈز کی تفصیل فراہم کریں؟

(ج) کیا حکومت مذکورہ بالا ہسپتال کو اپ گریڈ کرنے کا ارادہ رکھتی ہے تو کب تک، اگر نہیں تو اس کی کیا وجوہات ہیں؟

(تاریخ وصولی 6 اگست 2013، تاریخ ترسیل 7 اکتوبر 2013)

جواب

وزیر صحت

(الف) مذکورہ ہسپتال میں مریضوں کیلئے مندرجہ ذیل سہولیات دستیاب ہیں۔
ہر قسم کے مریضوں کیلئے جنرل آؤٹ ڈور، 24 گھنٹے ایمر جنسی کی سہولت، حاملہ خواتین کے لئے 24 گھنٹے ڈلیوری اور آپریشن کی سہولت، 24 گھنٹے ایمبولینس کی سہولت کے علاوہ میڈیکل سپیشٹ، سرجیکل سپیشٹ، گائناکالوجسٹ، آئی سرجن، پتھالوجسٹ، ریڈیالوجسٹ، چائیلڈ سپیشٹ، اینسٹھزیالوجسٹ، بلڈ بنک، ایکس رے، لیبارٹری اور الٹراساؤنڈ اور بچوں کیلئے حفاظتی ٹیکوں کا مرکز (EPI) سنٹر۔
(ب) مذکورہ ہسپتال 60 بستروں پر مشتمل ہے۔ وارڈز کی تفصیل درج ذیل ہے۔

مردانہ سرجیکل وارڈ	12 بیڈز
زنانہ سرجیکل وارڈ	12 بیڈز

مردانہ میڈیکل وارڈ	12 بیڈز
زنانہ میڈیکل وارڈ	12 بیڈز
گائنی وارڈ اور ایمرجنسی وارڈ	2، بیڈز فی وارڈ

(ج) گورنمنٹ کی پالیسی کے مطابق ہر تحصیل میں ایک THQ ہسپتال بنایا جاتا ہے۔ اس پالیسی کے مطابق THQ ہسپتال کوٹ ادو میں موجود ہے تاہم ابھی تک ضلعی حکومت کی طرف سے اس کو اپ گریڈ کرنے کی تجویز موصول نہ ہوئی ہے۔ جو نہی ضلعی حکومت کی طرف سے اس سلسلے میں تجویز موصول ہوگئی اس کی فزیبلٹی اور وسائل کی دستیابی کو مد نظر رکھتے ہوئے زیر غور لایا جائے گا۔

(تاریخ وصولی جواب 13 مئی 2014)

رائے ممتاز حسین بابر
سیکرٹری

لاہور
19 مئی 2014ء

بروز بدھ 21 مئی 2014 محکمہ صحت کے سوالات و جوابات اور نام اراکین اسمبلی

نمبر شمار	نام رکن اسمبلی	سوالات نمبر
1	محترمہ عائشہ جاوید	1038
2	محترمہ فائزہ احمد ملک	1362-1361
3	میاں نصیر احمد	113
4	محترمہ خناپر ویزبٹ	869-868
5	محترمہ راحیلہ انور	1298-1228
6	محترمہ لبنیٰ ریحان	1259-1258
7	میاں طاہر	1372
8	جناب احسن ریاض فتیانہ	1569-1403
9	جناب ظہیر الدین خان علیزئی	1466-1409
10	ملک تیمور مسعود	1415
11	محترمہ ناہید نعیم	1438
12	جناب آصف محمود	1460
13	شیخ علاؤ الدین	1592-1480
14	محترمہ نگہت شیخ	1526-1504
15	میاں طارق محمود	1539
16	جناب جاوید اختر	1562
17	ڈاکٹر نوشین حامد	1576-1575
18	سردار وقاص حسن مؤکل	1588-1587

1641	سردار قیصر عباس خان مگسی	19
1645	ڈاکٹر محمد افضل	20
1686	ڈاکٹر فرزانہ نذیر	21
1692	سردار محمد آصف نکئی	22
1699	چودھری عامر سلطان چیمہ	23
1711	جناب جعفر علی ہوچہ	24
1743	ملک احمد یار ہنجرا	25